

یقین ہے کہ یہ کتاب اپنی خوبیوں کی وجہ سے ہر ایک پرستے واسے کے دل
پر بہت اچھا اثر کرے گی۔

آخر میں میں اپنے دوست اور کتاب کے قابل اور فاضل مصنف مسٹر واعظ
لال صاحب کا شکریہ ادا کرتا ہوں کہ انھوں نے براہِ انصاف ملکی موجودہ جنگ
کے متعلق ایک ایسا ذخیرہ ہمارے ہاتھ میں دیا ہے جو ہمارے دلوں کو اطمینان
دلانے والا ہے۔ اور جب کہ ہم نتیجہ جنگ پر غور کرتے ہوں تو ہمارے خیالات
کو ایک صحیح رستہ پر لانے والا ہے۔

محمد اہل

۲۱۔ اگست ۱۹۱۷ء

یورپ کا محاربہ عظیم

یورپ کی اس عالمگیر جنگ کو ایک برس ہو چکا اور اگست کی پہلی تاریخ سے دو برس پہلے شروع ہے۔ اس نے سارے یورپ کو تہ و بالا کر دیا اور ایک عالم کو سخت مصیبت و پریشانی میں ڈال رکھا ہے۔ قوموں کی ابتدائی تاریخ کے واقعات اور زمانہ سلف کے حالات بنی آدم کے خون سے رنگین تھے اُن کی کیفیت و دل میں درد اور طبیعت میں وحشت ہوتی تھی۔ اس صدی کے نور و تہذیب کے آگے کچھ زمانے تاریک و سیاہ نظر آتے تھے اور ہمیں یہ خیال اونااز تھا کہ فضیلت و اخلاق کی اب ایسی ترقی ہے کہ خونریزی اور در و رسانی و شواہ ہے اور زمانہ جدید کے فلسفہ اور حکمت کی طرف سے ہمیں یہ اطمینان ہو گیا تھا کہ اب قوموں میں ایسی نرم مزاجی اور صلاحیت موجود ہے کہ پہر انسان کا بیش قیمت خون پانی کی طرح بہا یا نہ جائے گا۔ مگر کسے خبر تھی کہ اسی یورپ جو قوموں کا رہنما اور اتالیق ہو جنگ کی وہ لٹکا شروع ہو گی جس سے سامعین تھرا جائیں گے اور سبھوں کے دل دہل اُٹھیں گے؟ گزرے سال کی جولائی کے شروع میں کے خیال تھا کہ اُس بڑے عظیم میں جس کے نور سے زمانہ روشن ہے ایسا زلزلہ آئے گا جس کے متواتر صدیوں سے لاکھوں گھرتباہ ہو جائیں گے اور چاروں طرف یک بیک اندھیرا ہو جائیگا؟ کون جانتا تھا کہ شایستگی کے اس نورانی زمانہ میں خونریزی اور ہلاکت ایسے خوفناک و وسیع پیمانہ پر ہو گی کہ اُس کا بیان و شواہ اور اُس کا تصور ناممکن ہو گا؟ یہ یورپ

کو تو سارا عالم حکمت کا مرکز اور علم و ہنر کا گھر کہتا تھا۔ مگر ہمارے دیکھتے ہی دیکھتے
اس گھر کو آگ لگتی گھر کے چراغ سے۔

اُن کے سبب سے جو آج کل پے در پے۔ صف بستہ اور ناگہاں روز ملک عدم کو
سدا رہ رہے ہیں زمین و آسمان میں سنانا ہے۔ اس خوفناک جنگ میں ایک ہی برس
کے اندر زخمیوں اور مقتولوں کی تعداد ایک کروڑ تک پہنچ گئی ہو اور اب بھی موت کا
بازار گرم ہے۔ گو بنی نوع بشر ٹھنڈے ہوتے جاتے ہیں۔ یہ وہ زمانہ ہے کہ اہل سائنس
کی صنعت انسان کے لیے موت ہو گئی اور حکمت کے آلات قضا کے ہتھیار بن گئے۔
لوگ چھپکر خدقوں اور مورچوں میں سے گولیاں چلاتے ہیں اور اہل کھلم کھلا عرصہ
ہستی میں آدمیوں کا شکار کیلتی ہے۔ لازم تھا کہ اس موقع پر جب لاکھوں آغوش
اہل میں جاسو کے۔ باقی ماندہ آدمی اور گراں قدر سمجھے جاتے۔ پر سب کچھ ہنگامہ ہے۔
اک انسان کی جان سستی ہے۔

زمانہ گذشتہ میں تیر و تفنگ۔ اور نیزہ و تلوار سے لڑتے تھے۔ زیادہ سے زیادہ دس
لاکھ آدمی ایک دوسرے سے پہڑ جاتے اور چند روز میں فیصلہ ہو جاتا تھا۔ مگر
اس محاربہ عالم آشوب میں جس نے یورپ کے مالک میں تہلکہ مچا دیا وہ کروڑ آدمی انواع
واقسام کے جنگی آلات اور سامان کے ساتھ بڑی بیباکی سے لڑ رہے ہیں۔ ہر
مہیب جنگ کا دامن وورد ورتک پھیلا ہوا ہے اور لڑائی خشکی پر اور سمندروں میں
پانی کے اندر اور ہوا میں ہو رہی ہے۔ ایسی ایسی تو ہیں ایجاد ہوئی ہیں جن کی مار گولہ میل
تک ہے اور اُن کے گولوں سے سنگین دیواریں اور سخت سے سخت چٹانیں پارہ
پارہ ہو جاتی ہیں پچاس کروڑ روپیہ سے زیادہ اس جنگ کا روزانہ خرچ ہے اور لاکھوں

آومی دن رات جنگی ہتھیار اور سامان کو تیار کرنے میں مشغول رہتے ہیں، جو ملک اس
جنگ میں شامل ہیں وہاں گلی گلی مجروحوں اور مقتولوں کی فہرست بکیتی ہے اور گھر گھر
ماقم ہے۔ قیامت سے پہلے حشر بپا ہے اور ہر جگہ کھرام مچا ہوا ہے ۵

ایں چہ شوئے است کہ در دور قمری بنم ہمہ آفاق پڑ از فتنہ دشمنی بینم
لاکھوں جوان را ہی دار السلام ہو گئے بیشمار دلوں کی اُسیدیں خاک میں مل گئیں ہزاروں
گھر میں کے چراغ گل ہو گئے اور والدین کی آنکھوں کے سامنے سے اولاد اوجھل
ہو گئی۔ لاکھوں عورتوں کے لئے ایام بیوگی کے جلاپے اور گھلاپے سامنے ہیں
اور ان کے معصوم اور یتیم بچوں کے لئے تباہی اور مصیبت ہے۔ اس انبوہ کثیر کے
غم و اندوہ اور رنج و الم کا بیان کن لفظوں میں کیا جائے اور اس رقت انگیز ملامت
کی تصویر کن عبارتوں میں کھینچی جائے؟ آخر یہ سب کے سب جو آج کے دن رہے
ہیں۔ دوست ہوں یا دشمن۔ ایک ہی خدا کے بندے ہیں اور مقتضائے طبیعت انسانی
ہمارے دل ان کے دکھ اور درد کے حال سے بے تحاشا متاثر ہوتے ہیں۔

ورگا مجیب الدعوات میں ہماری اور خلق خدا کی یہی دعا ہے کہ باری تعالیٰ جو رحمت
میں نہایت غنی ہے اپنے بے قیاس فضل و قدرت سے ایسی صورت نکالے جس سے
لڑائی کا جلد خاتمہ ہو۔ اور ظلم اور اندھیر۔ کینہ اور حسد کی جگہ محبت و ہمدردی۔ فہر و
خلوص اور صداقت اور انصاف کے اصول دائمی بنیاد پر قائم ہوں! آمین

جنگ کن طاقتوں کا مختصر حال

اس جنگ کی عظمت اور اصلی مقصود کو صحیح طور پر سمجھنے کے لئے ان طاقتوں کا مختصر

حال لکھنا ضروری ہے جو اس میں شامل ہیں۔ ہم آگے چلکر اس جنگ کے اسباب اور آغاز اور مقاصد کا ذکر کریں گے جس سے پورے طور پر اور صفائی کے ساتھ ثابت ہو جائیگا کہ کون کونسی طاقتیں حق پر ہیں اور فتح کس فریق کو ہوگی۔ اٹلی کو شامل ہونے کوئی تین جہینے ہوئے۔ اس سے پہلے جرمنی۔ آسٹریا۔ ترکی۔ روس۔ فرانس۔ انگلستان۔ سرویا اور بلجیئم میں لڑائی تھی۔ ذیل میں ان کی مختصر تاریخ ہے۔

(۱) جرمنی۔ اسکا کل رقبہ کوئی سوا دو لاکھ مربع میل اور آبادی سات کروڑ ہے یہ لوگ گاتھک قبائل کی اولاد ہیں اور جولیس سیزر کے عہد میں رومہ الکبرے کے باجگزار بنے۔ پانچویں صدی کے شروع سے زور پکڑتا اور رومیوں پر حملہ کرنا شروع کیا۔ یہ اپنی کوششوں میں ایسے کامیاب ہوئے کہ رفتہ رفتہ زمانہ سلفیہ میں رومی سلطنت کے مغربی اقالیم چھین لئے۔ اور خاص قومی بادشاہت قائم کی۔ ایک مدت تک یہاں کے بادشاہ اٹلی پر حکمرانی کرتے رہے۔ سولہویں اور سترہویں صدی میں سلطنت میں ضعف آگیا اور جا بجا چھوٹی چھوٹی خود مختار ریاستیں قائم ہو گئیں جن میں پریشیا اول درجہ رکھتا تھا۔ کمزوری کی وجہ سے ساری ریاستیں کبھی آسٹریا کے قبضہ میں ہو جاتی تھیں۔ کبھی اسپین کے اور کبھی فرانس کے ہندسہ میں فریڈرک اعظم شاہ پریشیا کی فتوحات شروع ہوئیں اور آسٹریا دبنے لگا۔ تھوڑی ہی مدت کے بعد نپولین نے سارے یورپ میں ہلچل مچا دی اور آسٹریا اور جرمنی کو اپنی متواتر فتوحات سے بالکل کمزور کر دیا۔ آخر روس۔ آسٹریا۔ پریشیا اور جرمنی نے ایک کر کے برطانیہ سے مدد لی اور وائٹ لو کے میدان پر نپولین کی شاہنشاہی کو خاک میں ملا دیا۔ اس کے بعد پریشیا کے مدبروں کی یہ کوشش ہوئی کہ کسی طرح سارے جرمن قبائل

ہمارے ساتھ مل جائیں اور شاہ پرشیا کل جرمنی کا شاہنشاہ ہو چنانچہ انھوں نے
 نہایت اعلیٰ درجہ کی فوج تیار کی اور ۱۸۶۴ء میں ڈنمارک سے اور ۱۸۶۶ء میں
 آسٹریا سے اور ۱۸۷۰ء میں فرانس سے جنگ کر کے اپنی حدود کو بڑھایا فرانس
 سے آلساس اور لورین دو صوبے چھین کر اسے کمزور کر دیا اور سارے یورپ پر
 اپنی دھاک جمائی۔

جب ۱۸۷۱ء میں شاہ پرشیا نے پرنسپلین ثالث کو شکست دی اور پیرس پر قبضہ
 کر لیا تو ساری جرمنی کی ریاستوں نے ملکر اسے اپنا شاہنشاہ قرار دیا۔ یہاں سے
 جرمنی کے زور اور اقبال مندی کی ابتداء ہے۔ ۱۸۷۱ء کے بعد انھوں نے دن و دن
 اور رات چوگنی ترقی کی۔ اس وقت یہاں کی آبادی چار کروڑ تھی۔ اب سات کروڑ
 ہو اس وقت ان کے پاس کوئی بیڑا نہ تھا۔ اب انکی بحری طاقت دوسرے درجہ کی
 مانی ہوئی ہے اور پہلا درجہ انگلستان کا ہے۔ اس وقت انکی تجارت نہایت ہی کم
 تھی۔ مگر ۱۸۷۳ء میں تجارت ہی سے کوئی پانچ ارب روپیہ کی سالانہ آمدنی تھی۔ انکی تجارتی
 اشیاء کو زمین کے چاروں اطراف میں کشتیوں اور دنیا کی دولت کھینچ کر ملک جرمنی کو
 جاتی تھی۔ ان کے نام سے مخالفوں کے دل نہلتے اور ان کے فولادی جنگی جہاز
 سمندروں کی سیر کرنے لگے تھے کہ اتنے میں موجودہ جنگ چھڑ گئی اور انگریزوں نے
 سمندروں پر سے ان کے جہاز روک دیئے اور انکی تجارت بالکل نیست و نابود کر دی۔
 جرمنی میں بادشاہی ہو مگر بادشاہ کا اختیار قانوناً محدود ہے۔ یہاں عالمگیر فوجی خدمت
 کا سلسلہ ہے جس کے مطابق ہر جوان کو جو ہاتھ پاؤں کا پورا ہو تین برس تک فوج میں رہنا
 پڑتا ہے اور عہد کے بعد بیکار رہتا ہے۔ اس انتظام سے فائدہ ہے کہ

خطرہ کے موقع پر لاکھوں لاکھ سپاہی اپنے ملک کی حمایت کے لئے میدان جنگ میں
 جا سکتے ہیں۔ ان کے علاوہ سپاہی پیشہ لوگوں کی بھی بڑی جماعت ملک کی حفاظت
 کیلئے تیار کی جاتی ہے۔ اس قاعدہ کے مطابق اگر ہم یہ مان لیں کہ دس سچھے ایک آدمی
 ہتھیار اٹھا سکتا ہے تو سات کروڑ کی آبادی سے ستر لاکھ سپاہی نکل آئیں گے۔
 جرمنی کے پاس چند چھوٹے چھوٹے جزائر کے علاوہ زمین کے دو بڑے قطعے
 افریقہ کے جنوب مغرب اور جنوب مشرق میں ہیں۔ اور اسی عظیم کے مشرق میں ٹوگو لینڈ
 اور کیرون بھی جرمنی کے ماتحت ہیں۔ ان مقبوضات کا کل رقبہ گیارہ لاکھ مربع میل
 کے قریب ہے۔ اب تو جنوب مشرقی حصہ کو چھوڑ کر باقی سارے قطعے انگریزوں نے فتح کر لئے
 افریقہ میں جرمنی نے عجیب طور پر حکمرانی کی۔ ان کے جنوب مغربی علاقہ کے قریب بہت سے
 حبشی قبائل آباد ہیں۔ کوئی چودہ پندرہ برس ہوئے کہ انھوں نے ایک جرمن لڑکی
 کو مار دیا۔ اس پر جرمن لوگوں نے ایک قبیلہ کے اکیس ہزار آدمی جان سے مار دیے
 اور ایک دوسرے قبیلہ کے ایک ہزار معصوم بچے تہ تیغ کیے۔ جب انگریزوں نے ان
 کے مقبوضات فتح کیے وہاں کے حبشی باشندوں کو چین اور آرام نصیب ہوا۔
 آسٹریا۔ اس کے ساتھ ملک ہنگری بھی شامل ہے۔ اس کا کل رقبہ و لاکھ چالیس ہزار
 مربع میل اور آبادی سو پانچ کروڑ ہے۔ یہاں کوئی اتنی لاکھ جرمن بھی ہیں صدیوں
 سے آسٹریا کی چشمک جرمنی کے ساتھ رہی۔ اسی نے یورپ کے وسط و مغرب کو ترکوں سے
 بچایا اور تیرھویں صدی سے سوٹھویں صدی تک اُن کا انتہائی سخت مقابلہ کیا اور آخر
 انھیں سپا کیا۔ سوٹھویں صدی سے اٹھارھویں صدی تک اسکے اقتدار و دبہ کا
 زمانہ ہے۔ انیسویں صدی میں فرانس اور پریشیا کے عروج کے سبب اس کا

آفتاب قبال گہن میں آگیا۔ اس نے عرصہ دراز تک سوٹزر لینڈ اور اٹلی پر حکمرانی کی اور
 سینکڑوں برس تک جرمنی کی ریاستوں پر اپنا دانت رکھا۔ جب ۱۸۶۶ء میں اس نے
 پریشیا سے شکست فاش کھائی تو جرمن ریاستوں پر قبضہ کرنے کی امید جاتی رہی۔ ۱۸۷۱ء
 میں یہ فرنگستانی طاقتوں کی طرف سے ترکی صوبوں بوسینا اور ہرزیگووینا کی نگہداشت
 پر مامور ہوا۔ اور بد عہدی اور بدویانہی سے جرمنی کے اشتعال پر ۱۸۷۱ء میں جب
 ترک خانہ جنگی میں مصروف تھے موقعہ پا کر ان دونوں صوبوں کو اپنی قلمرو میں شامل
 کر لیا۔ آسٹریا اور جرمنی کے لوگ ایک ہی اصل سے ہیں۔ اس ملک میں سلاو لوگوں کا شمار
 بھی جو اصل میں روسی ہیں بہت ہے۔ بالفعل جرمنی اور آسٹریا میں صلح اور دوستی ہے۔
 آسٹریا کا طرز حکومت جرمنی سے ملتا ہے۔ اور فوجی خدمت کا یہاں بھی وہی سلسلہ ہے جو
 جرمنی میں ہے۔ لہذا غایت سے غایت پچاس لاکھ آدمی معرکوں میں بھیجے جاسکتے ہیں۔
 ترکی۔ فرنگستانی ترکی کا رقبہ کوئی ستر ہزار مربع میل اور آبادی ساٹھ لاکھ ہے ایشیائی
 ترکی کا رقبہ سات لاکھ مربع میل اور آبادی ایک کروڑ نوے ہزار ہے۔ سوکل رقبہ
 فرنگستانی اور ایشیائی ترکی کا کوئی سات لاکھ ستر ہزار مربع میل اور آبادی ڈوہائی کروڑ
 ہے۔ ترکوں کی تاریخ بے نظیر جاہ و جلال اور حسرتناک زوال کی تاریخ ہے۔ تیرھویں صدی
 سے عثمانیہ خاندان کے ترکوں کی فتوحات شروع ہوتی ہیں۔ انھوں نے ایشیا کے مغربی
 حصہ کو زیر کر کے چودھویں صدی میں یورپ میں قدم ڈالا اور قسطنطنیہ کے گرد و نواح کے
 ممالک کو بتدریج اپنے زیر نگین کر لیا۔ ۱۴۵۳ء میں محمد ثانی نے قسطنطنیہ کو فتح کیا جو اب تک
 ترکی سلطنت کا دارالخلافہ ہے۔ یوں ترکوں نے یورپ میں ایک نہایت عظیم الشان
 بادشاہت کی بنیاد ڈالی اور ادھر مغربی ایشیا اور شمالی افریقہ کے بھی ممالک رہے۔

بایزید۔ مراد سلیمان اور سلیم ترکوں کے نہایت مشہور و مقتدر سلطان تھے۔ ان کے
 عہد میں مغربی ایشیا، شمالی افریقہ اور جنوب مشرقی یورپ میں ترکوں کے علم لہراتے
 تھے۔ قریب تین سو برس تک انہوں نے بڑے کروفر شان و شوکت اور حسن تدبیر کے
 ساتھ سلطنت کی۔ شاہ اسماعیل کے بعد ضعف و زوال شروع ہو گیا۔ ادھر روس بڑھنے لگا
 ادھر آسٹریا۔ ساتھ ہی ان کے خانہ جنگیوں اور سازشوں نے اور بھی کام بگاڑا۔ یورپوں
 نے بغاوت اختیار کی۔ دور دور کے علاقوں نے آزادی حاصل کرنے کی کوشش کی
 اور اس پاس کی زبردست طاقتوں نے دہانا شروع کیا۔ رفتہ رفتہ یونان۔ رومانیہ
 سربیا۔ بلغاریہ اور مانیٹیا وغیرہ قبضہ سے نکل گئے۔ بوسینا اور ہرزیگووینا آسٹریا کے
 ماتھے لگے۔ ۱۹۱۴ء میں اٹلی نے طرابلس لے لیا اور ۱۹۱۵ء کی بلقانی جنگ کے بعد
 مختلف طاقتوں نے البانیہ کو بھی ترکی حکومت سے الگ کر دیا۔ اس طرح اب یورپ
 میں ان کے ماتحت کل ستر ہزار مربع میل زمین رہ گئی۔ تاہم ان کے مقبوضات جو ایشیا
 میں ہیں اب تک ان کے پاس سالم ہیں۔ سلطان روم پہلے خود مختار تھا۔ پھر عہد
 عصہ سے وہاں محمد شاہ کی بنیاد ڈالی گئی ہے۔ فوجی خدمت کے لیے کسی
 کوئی جبر نہیں، سلطان کے پاس کوئی پانچ لاکھ فوج ہے اور خطرہ کے وقت
 سپاہی بکثرت بھرتی ہو سکتے ہیں۔

روس یہ آدھے یورپ اور آدھے ایشیا میں پھیلا ہوا ہے۔ یورپ میں اس کا
 رقبہ میں لاکھ مربع میل اور آبادی ۱۲ کروڑ ہے۔ یعنی جرمنی، آسٹریا اور فرانس کی
 کو ملا کر ان سے چو گنی زمین اور آبادی قریب ان کے برابر ہے۔ ایشیا میں اس کا رقبہ
 چھیاٹھ لاکھ مربع میل اور آبادی تین کروڑ ہے۔ یوں رقبہ اس کا چھیا سی لاکھ

مربع میل اور آبادی پندرہ کروڑ ہے، اگر وہ زمین کا چھٹا حصہ روسیوں کے پاس ہو
 یہ لوگ سلاو نسل سے ہیں اور ان کے لاکھوں بھائی بند مشرقی جرمنی اور آسٹریا
 میں آباد ہیں۔ بلقانی ریاستوں میں بھی یہ جایا آباد ہیں اور سرویا ان ہی کے بھائیوں
 سے آباد ہے اسی وجہ سے روس کے بادشاہ کو بلقانی ریاستوں کے ساتھ عموماً اور
 سرویا کے ساتھ خصوصاً بڑی ہمدردی اور اخلاص ہے۔ جرمنی اور آسٹریا کے لوگ
 چونکہ ٹیوٹانک نسل سے ہیں اس لئے سلاو لوگوں کے سخت مخالف ہیں۔ اور
 روس کی غیر معمولی ترقی کو رشک اور حسد کی نظر سے دیکھتے ہیں۔ چنانچہ جرمنی
 اور آسٹریا نے آپس میں ایک کر کے روس کو بلقانی معاملات میں دھپسی یعنی سے
 دور رکھنے کی ٹھان رکھی ہے اور ان دونوں طاقتوں کے مدد پر کی جان و روح اسی
 بات میں ہے کہ بلقانی مسائل کو حل کرنے میں روس کو کوئی دخل نہ ہو۔ اور یورپ
 میں وہ اور زیادہ زور پکڑنے نہ پائے۔

روسیوں کی تاریخ نہایت دلچسپ ہے۔ ان کا بے طرح بڑھنا اور الٹنا اور یورپ
 میں لاکھوں مربع میل زمین کو اپنے قبضہ میں کر لینا ان کی حوصلہ مندی اور قدرتی
 زور کا ثبوت ہے۔ بارہویں اور تیرھویں اور چودھویں صدیوں میں چنگیز خاں اور
 تیمور لنگ کی فتوحات کے سبب سے قریب تین سو برس تک یہ مغلوں کے باغداد
 رہے۔ پندرھویں صدی سے انھوں نے ابھرنا شروع کیا اور اقلیم ستانی پر
 کمر باندھی اٹھارھویں صدی تک یورپ میں ترکوں سے اور شیمیا میں مغلوں سے
 برابر وار و گیر اور چھیڑ چھاڑ رہی۔ انیسویں صدی کے شروع میں روسیوں کی صلوت
 و جلالت شہرہ آفاق تھی اور یورپ کی طاقتیں ان سے ڈرتی تھیں۔ اتنے میں مغرب

سے نیولین برقی کی طرح اٹھا اور اس نے یورپ میں تزلزل پیدا کر دیا روسیوں کو
 اس کا مقابلہ کرنا پڑا جس کی وجہ سے فرانس کے ساتھ ان کی بڑی مخالفت ہو گئی۔
 جنوب کی طرف روسیوں نے ترکوں کو یہاں تک پایا کہ برطانیہ کو ترکوں کی مدد کرنی
 پڑی اس طرح انگریزوں کے ساتھ ترکوں کا وہ ارتباط شروع ہوا جو مدت تک رہا۔

روس نے اور مغربی طاقتوں کے مقابلہ میں کوئی بہت بڑی ترقی زمانہ جدید
 میں نہیں کی ہے۔ جاپانی جنگ کے بعد بیشک بڑی بڑی صلاحیتیں ہوئی ہیں اور ملکی
 اور فوجی انتظام نئے طریق پر کیا گیا ہے اور تجویز یہ تھی کہ ۱۹۱۶ء تک سارا انتظام
 پورا اور مکمل کر لیا جائے۔ موجودہ جنگ سے پہلے اس کے پاس جنگی سامان بہت
 کم تھا۔ کیونکہ اسے یہ خیال تھا کہ چار سو ملین ہے اور کسی سے مقابلہ نہیں زمین اس کے
 پاس اتنی ہے کہ کروڑ ہا کروڑ آدمیوں کو وہاں بسا سکتا ہے۔ اور آج اور پیر اور اری
 کثرت کے سبب بغیر وقت کے انہیں پال سکتا ہے۔ نباتات اور معدنیات۔
 اور فلزات کی بھی یہاں افراط ہے اور اپنی پرورش کے لیے یہ کسی کا محتاج نہیں
 اسے کسی غنیمت سے بھی کوئی دائمی نقصان نہیں پہنچ سکتا۔ کیونکہ خطرہ کے وقت پیشما
 سپاہ کو میدان جنگ میں لاکر دشمن کی سرکوبی کر سکتا ہے کسی دفعہ ایسا ہوا کہ دشمن
 اس کے ملک میں گھس آیا۔ سو نقصان اٹھانے کے اور کوئی انجام نہ ہوا
 روس کا طرز حکومت پہلے کپالیشیائی تھا۔ یہاں کے فرمانروا اپنے کو مطلق العنان
 سمجھتے اور اکثر اپنی مرضی اور رائے سے کام لیتے تھے پر کچھ عرصہ سے وہاں بھی
 زار کے اختیارات محدود کیے گئے اور جرمنی اور آسٹریا کی طرح عالمگیر فوجی مدت
 کا سلسلہ جاری ہے۔

فرانس

اس کا رقبہ دواکھ دس ہزار مربع میل کے قریب و آبادی چار کروڑ سے زیادہ ہے۔ اہل فرانس قدیم فرنیکی لوگوں کی اولاد ہیں اور ان ہی کے نام سے سارا یورپ فرنگستان کہلایا۔ زمانہ سلف میں فرانس کی سلطنت بڑے زوروں پہنچی اور ایک مدت تک انھیں عالمگیر سلطنت کو قائم کرنے کی کوشش اور منتشر ہی تیرہویں صدی میں ہند کی طرف اپنا رخ کیا اور مدھر شمالی امریکا میں کینیڈا کو آباد کیا۔ اٹھارہویں صدی میں یہ دونوں مقبوضات ان کے ہاتھ سے نکل گئے اور انگریزوں کے قبضہ میں آئے ۱۸۰۹ء میں اندرونی خرابیوں اور بد نظمی کی وجہ سے ایسا فساد شروع ہوا کہ اُسکی آگ میں تخت و تاج بھی فنا ہو گئے۔ اور رعایا نے زمام حکومت کو اپنے ہاتھ میں لیا۔ الہی ایام میں نپولین نے اپنی سپہ سالاری اور فتوحات کی بدولت شانمانہ رتبہ حاصل کیا اور قبائے قبصری زیب بدن کی۔ اپنی عظمت و شوکت کے غور میں اس نے یورپ کے فرارواؤں کو حقیر جانا اور انکی سلطنتوں و ریاستوں کو پامال کرنا شروع کیا۔ اپنی ولیری اور دکاوت سے اور اپنے تند و برق رفتار حملوں سے ایک عرصہ تک اپنے سائے مخالفوں کی بندشوں کو توڑتا اور انھیں شکست دیتا رہا۔ ۱۸۱۵ء میں روس پر حملہ کیا۔ اس وقت طالع مشفق کے پیغام غماز آنے لگے اور مصیبت و تباہی کا آغاز ہوا۔ اور ۱۸۱۵ء میں واطرلو کے میب ان شکست فاش کھا کر انگریزوں کا قبضہ ہی بنا۔ نپولین ہی کے حملوں کے انتقام کے لئے پریشیا نے ایسی زبردست فوج تیار کی کہ ۱۸۱۵ء کے معرکوں میں فرانس کو نیچا دکھایا اور آلساس اور لورین دو صوبے اس سے چھین لئے۔ اور بہت ہی بڑا ناوان جنگ اس سے لیا فرانس کے دل سے اس فتنہ کی یاد جانی مشکل تھی۔ اور اس کا

زخم پہانی آج تک نہیں بھرا۔

شاہ کی جنگ نے فرانس کو کمزور اور شاہ پرشیا کو جرمنی کی ساری چھوٹی
اور بڑی ریاستوں کا شاہنشاہ بنا دیا۔ اس نے رنگ و روپ کو دیکھ کر فرانس نے فقط
اپنے ضعف و پستی کو محسوس کیا بلکہ اب اسے اپنی ہستی معرض خطر میں نظر آئی۔

اتحاد ثلاثہ اور معاہدہ ثلاثہ

اب دیکھنا چاہیے کہ جرمنی کی کارستانیوں نے فرانس کو اور طاقتوں کو کس
طرح بھرتکرات میں ڈبو دیا۔ اور ان کے لیے نہایت غور طلب نئے نئے
مسائل پیدا کر دیئے۔ شاہنشاہ پرشیا نے ڈنمارک شکست دی اور ایک صوبہ
اس سے چھین لیا۔ شاہنشاہ میں پرشیا نے آسٹریا کو شکست دی اور اس
کے دماغ سے مہمتری کے سارے خیالات دور کر دیئے۔ شاہنشاہ میں پرشیا نے
فرانس کو شکست دی اور اس سے دو صوبے چھین لیے۔ یہ تینوں لڑائیاں
شاہ پرشیا کی طرف سے قصداً چھیڑ کر شروع کی گئیں اور ان
تینوں لڑائیوں کا الگ الگ خاص خاص مقصود تھا۔

اول۔ ڈنمارک کی لڑائی سے مقصود یہ تھا کہ ایسے ہند ریل جائیں جہاں
سے باسائی بحر شمالی اور بحر بالٹک میں جانے کو راستہ مل جائے اور ہمیشہ
کے لیے ڈنمارک و بار ہے۔

دوم۔ آسٹریا کی لڑائی سے مقصود یہ تھا کہ یہ جرمنی کی چھوٹی چھوٹی ریاستوں
پر قبضہ نہ کر سکیں۔

سوم۔ فرانس کی لڑائی سے مقصود یہ تھا کہ فرانس بھی ہمیشہ کیلئے کمزور ہو جائے اس کے

دو وزیر خیز صوبے ہاتھ آئیں اور جرمنی کی ریاستیں پرشیا کے بادشاہ کو اپنا شاہنشاہ
مان لیں۔ جب پرشیا کو یہ سارے مقاصد حاصل ہو گئے تو شاہ پرشیا یورپ میں نہایت
زبردست ہو گیا اور جرمنی کی ریاستوں کا بھی مالک و مختار بن گیا۔

اب شاہنشاہ جرمنی نے ایک اور نیا ڈھنگ نکالا جس سے رفتہ رفتہ اس کا اقتدار
بڑھتا جائے اور محض وہی کسی سے اس کا کام بن جایا کرے۔ اپنی فتوحات سے فارغ ہو کر
اُس نے آسٹریا اور اٹلی کے ساتھ اتحاد کیا کہ اگر کوئی طاقت ہم میں سے کسی پر حملہ کرے
تو ہم ایک دوسرے کی مدد کریں گے۔ ان تینوں طاقتوں کے اس اتحاد ثلثہ سے فرانس
اور بے دل اور ہراساں ہوا۔ اور اپنے لیے مددگار تلاش کرنے لگا۔ اوسہروس
کو بھی جرمنی۔ آسٹریا اور اٹلی کے اتحاد سے براخداشہ اور دغذغہ پیدا ہوا۔ اُسے بھی رفیق
و معین کی ضرورت اور تلاش تھی۔ چنانچہ روس اور فرانس نے خوشی خوشی آپس میں اتحاد
و امداد کی شرطیں مقرر و منظور کر لیں اسی اشار میں برطانیہ کو بھی اتحاد ثلثہ سے بڑا انتظار
ہوا کیونکہ وہاں کے مدبروں نے محسوس کیا کہ جرمنی۔ آسٹریا اور اٹلی کا اتحاد فی الحقیقت
یہ معنی رکھتا ہے کہ موقع پر فرانس کا شمالی ساحل جرمنی کے ہاتھ لگے۔ اس سارشل میں بڑے
کے بحری رعب و رستہ کے لئے بہت بڑا خطرہ تھا۔ لہذا برطانیہ کو اپنے بچاؤ اور فرانس
کی حمایت کے لیے ایسی صورت اختیار کرنی پڑی جس سے وقت پر مدد دینی یا لینی آسان
ہو۔ پس قدرتنا ان تینوں طاقتوں میں ایسا ربط و ضبط شروع ہوا جس سے سارے عہد
حل ہوتے نظر آئے۔ اس کا نام ہم نے معاہدہ ثلثہ رکھا ہے۔ یہ معاہدہ ثلثہ اتحاد ثلثہ کا
جواب ہے۔ اس معاہدہ کے ساتھ ہی فرانس نے اپنے فوجی انتظام کو درست کیا
اور اپنی تجارت اور مقبوضات پر اپنی توجہ مبذول کرنی شروع کی۔

فرانس کے پاس بہت سے مقبوضات ہیں اور ان کا رقبہ پچھتر لاکھ مربع میل ہے۔
جرمنی کو اس بات سے بڑی جلن ہے کہ فرانس کے ماتحت اتنی زمین ہے اور
موجودہ جنگ سے اس کا یہی مقصود تھا کہ فرانس کے مقبوضات پر تسلط حاصل ہو
فرانس میں امریکا کے صوبجات متحدہ کی طرح جمہوری سلطنت ہو اور یہاں بھی لیگ
فوجی خدمت کا طریق رائج ہے۔

برطانیہ کل جزائر برطانیہ کا رقبہ ایک لاکھ اکتیس ہزار مربع میل اور آبادی
ساڑھے چار کروڑ ہے۔ اسکے مفصل حال کی ضرورت نہیں کیونکہ دولت انگلیش کے
اقتدار و جلال کا حال اس ملک میں سب کو معلوم ہے اسکے مقبوضات روئے
زمین پر چاروں جانب پھیلے ہوئے ہیں۔ اور ان کے جنگی جہاز سارے سمندروں پر
ایجازور رکھتے ہیں۔ برطانیہ سب سے بڑی اور شاندار بحری طاقت ہے اور اس کے
مقبوضات کا رقبہ ایک کروڑ میل سے کہیں زیادہ اور آبادی چالیس کروڑ ہے یہاں
یہ بتانا ضروری ہے کہ اکیلے برطانیہ کی بحری قوت ایسی ہے کہ وہ سارے یورپ
کی بحری قوت کا مقابلہ کر سکتا ہو۔ ذیل کے نقشہ سے صفائی کے ساتھ معلوم ہو جائیگا
کہ دولت برطانیہ سارے سمندروں کی ملک ہے اور کسی کی مجال نہیں کہ انہیں آنکھ بھر کر
دیکھے۔ ان کی بحری قوت اور استقامت کی سب سے پختہ اور واضح دلیل یہ ہے کہ انگریزوں
کے جنگی جہازوں نے جرمنی کے جنگی جہازوں کو ان کے بندروں میں دھکیل دیا۔ جرمنی
کی کروڑ ہا روپیہ کی تجارت کو حریف غلط کی طرح سمندر کی سطح پر سے اڑا دیا۔ اور آپ
سارے سمندروں میں شاہانہ آزادی کے ساتھ پھرتے ہیں۔ اس کا بھی مفصل بیان آگے
آئیگا اب اس نقشہ کا ملاحظہ کر کے سمجھ لیں کہ یہاں کیا ہو سکتا ہے کہ ان کا کیا رعب باد و جاہ و اقشام ہو۔

مختلف محارب طاقتوں کی بحری قوت کا تقسیم

نمبر	نام	جنگی جہازیں	سلاح کو ذریعہ جنگی جہاز	بڑے کرڈر کرڈر جنگی جہاز	تباہ کن جہاز	تاریکی کی کشتیاں	ابھرنے والی کشتیاں	میزان
۱	برطانیہ	۷۴	۲۴	۷۹	۲۴۴	۱۰۹	۸۱	۶۲۸
۲	فرانس	۲۷	۱۸	۲۲	۸۳	۱۷۰	۵۷	۳۷۷
۳	روس	۲۲	۱۸	۰	۱۱۶	۲۶	۳۲	۲۱۴
۴	ایٹلی	۲۰	۰	۲۵	۳۹	۸۵	۲۵	۱۹۴
۵	جرمنی	۳۵	۲۱	۳۶	۱۹۷	۲۹	۳۱	۳۲۹
۶	آسٹریا	۱۷	۰	۱۱	۱۸	۵	۱۱	۶۲
۷	ٹرکی	۲	۲	۶	۸	۹	۰	۲۷
۸	جرمنی۔ آسٹریا کی ملکہ	۵۴	۲۳	۵۳	۲۲۳	۴۳	۴۲	۲۳۸
۹	برطانیہ۔ فرانس۔ روس اور اٹلی ملکہ	۱۳۳	۸۰	۱۲۳	۲۸۲	۳۹۰	۱۹۵	۱۴۱۳

نقشہ سابقہ سے ظاہر ہے کہ دشمن کے جنگی جہاز کیسے گھرے اور مجبور ہونگے کیونکہ
اپنی تعداد کی کمی کی وجہ سے وہ اپنے بندروں کے دبانوں میں سُرنگ لگائے چھپے
بیٹھے ہیں۔ اہل برطانیہ کے متعلق یہ یاد رکھنا ضروری ہے کہ گو وہ ہند کے بادشاہ ہیں تاہم
ہند کو چھوڑ کر ایسے بڑے بڑے مقبوضات انکے پاس ہیں جو ان ہی سے آباد ہیں۔

ہمیں معلوم ہے کہ کرۂ زمین کا پانچواں حصہ انکے زیر حکومت ہو اور دنیا کے ہر گوشہ
میں اور صد ہا جزیروں میں یہ بادشاہی کر رہے ہیں۔ انکے مقبوضات آسٹریلیا، نیوزیلینڈ
جنوبی افریقہ اور کینیڈا اس وقت زبردست ریاستیں ہیں۔ ان مقامات کا رقبہ پچھتر لاکھ
مربع میل سے زیادہ یعنی ملک ہند کے رقبہ سے چوگنا اور آبادی ڈیڑھ کروڑ کے قریب ہے
ان ملکوں میں اناج اور کھانے پینے کی چیزیں بہ افراط پیدا ہوتی ہیں۔ اور ان کی
بہت بڑی تجارت ہے۔ لہذا ہماری سرکار عالیہ اپنے موقع اور ضرورت کے
مطابق بے انتہا سامان یہاں سے منگا سکتی ہے۔ بلکہ ان مقبوضات نے اپنے جنگی جہاز
اور فوج کے دستے اور اپنے سارے سروسامان کو سلطنت برطانیہ کے زیر حکم کر دیا ہے
اور خصوصاً کینیڈا اور آسٹریلیا میں لاکھوں سپاہی اور آلات حربا تیار ہو رہے ہیں۔

برطانیہ کا طرز حکومت بہت کچھ اور مغربی طاقتوں سے ملتا ہے مگر یہاں عالمگیر فوجی
خدمت کا سلسلہ نہیں اور کوئی شخص فوج میں داخل ہونے کے لئے قانوناً مجبور نہیں کیا جاتا
یورپ میں انگلستان ہی ایسا ملک ہے جہاں شخصی آزادی کے ساتھ امن و انتظام کی کیفیت
ہے کہ بڑی فوج رکھنے کی ضرورت نہیں۔ بخوڑے سے آدمی فتنہ و فساد کو روکنے اور
ملک کی حفاظت کر سکتے ہیں۔ ان کا دار و مدار بیشتر اپنی بحری قوت پر ہے
مگر ہاں دشمن کی خبر سنتے ہی ایسی زبردست فوج تیار کر لیتے ہیں کہ آخر میں غنیم کو نیچا

یہی دکھاتے ہیں۔ چنانچہ اس محاربہ عظیم کے شروع ہوتے ہی جو قواعد و اسسپاہی ملک کے اندر موجود تھے جھٹ فرانس پہنچا دئے گئے۔ انگریزی بیڑے نے جرمنی اور کواکھیر لیا۔ اور بحر شمالی سے وکیل کرا سے مجبور کیا۔ کہ وہ اپنے بندروں میں پناہ لے اور اوہر لارڈ کچنر صاحب فوراً لاکھوں لاکھ کی فوج تیار کرنے لگے لاکھوں کے ول اسوقت میدان جنگ میں دشمن کے سامنے فولادی دیوار کی طرح ڈٹے ہیں اور لاکھوں انگلستان۔ ہند۔ کینیڈا۔ آسٹریلیا۔ نیوزیلینڈ اور جنوبی افریقہ میں تیار ہو رہے ہیں۔

انگریزی حکومت کی کتیں

ہمارے ملک میں بھی انگریز آزادی اور امن کے اصول و قاعدے پر سلطنت کر رہے ہیں جرمنی کی طرح ہر جوان کو سپاہگری کے لئے مجبور نہیں کرتے اور نہ ملک کے روپے کو لشکر جہاز پر اڑاتے ہیں۔ فوج اتنی ہی رکھتے ہیں جو امن قائم رکھنے کے لئے ضروری اور غنیم کو سرحد سے دور رکھنے کے لئے کافی ہو۔ باقی ملک کا پیسہ پیسہ رعایا کی ہیوبی و فلاح میں صرف ہوتا ہے۔ تاریخیں موجود ہیں۔ ریاستیں موجود ہیں۔ آس پاس کی ہند قوموں تک جانا مشکل نہیں۔ یہ تو روشنی کا زمانہ ہے اور اخبار و نمیں دنیا بھر کا حال چھپتا ہی۔ ہم اپنا مقابلہ اپنے آباؤ اجداد کے حال کے ساتھ۔ رجواڑوں کے ساتھ۔ اور دیگر اقوام کے ساتھ کر کے خود سمجھ سکتے ہیں کہ دولت انگلیشیہ کے اقبال کے کیا معنی ہیں۔ اور اسکی بدولت ہیں کیسی برکت اور سعادت اور اقبال ہندی نصیب ہو جب سے اس مقدس آریہ ورت میں انگریزوں کے مبارک قدم آئے ملک کی کایا پلٹ گئی۔ اور رعایا کی حالت دگرگوں ہو گئی۔ پہلے آپس کے کینہ و عناد کے سبب سے آئے دن قتل و فساد رہتا تھا۔ اب چاروں طرف سب کو آرام ہے۔

اور ہم دن عید اور رات شب ہرات مناتے ہیں جب سے یہ خوش اخلاق و سفید رنگ
 برسی ہمارے یہاں ہوئے۔ ملک ہند کی قدر و منزلت بڑھ گئی۔ کن کن برکتوں اور
 فوائد کا یہاں نوکر کریں؟ ملک آئینہ بنا ہوا ہے۔ دیکھ لو دکھا لو اور اولین و معاصرین
 کے ساتھ جس طرح اور جس وقت چاہو ملاو۔ جب سے خسرو ان برطانیہ یہاں کے سفید
 و سیاہ کے مالک ہوئے اور اس وسیع سرزمین کے طول و عرض میں ان کے سکے
 چنے لگے۔ تب سے کشور ہندوستان حصار عافیت ہو گیا اور یہاں کی ساری
 قوموں اور فرقوں کو آسائش و آرام حاصل ہوا۔ جان کی حفاظت ہو۔ مال کی نگہداشت ہو
 ظلم کا زور ہے۔ دولت کی افراط ہے۔ خانہ جنگی سے محفوظ ہیں۔ بیرونی حملوں سے مامون
 ہیں۔ بد نظمی دور ہوئی۔ بے اطمینانی کا فور ہوئی۔ جہالت کی روک مقام ہے۔ مریضوں کا
 انتظام ہے۔ کمزوروں کی حمایت ہے۔ پست حالوں کی رعایت ہے۔ عدالتیں
 کھلی ہیں۔ حاکم موجود ہیں۔ مظلوموں کی دادرسی ہے۔ مذہب کی آزادی ہے۔
 تہذیب کی اشاعت ہے۔ تجارت کی ترقی ہے۔ ڈاک کا آرام ہے۔ سفر آسان
 ہے۔ گھر میں بے فکر ہیں۔ باہر بے کھٹکے ہیں۔ ہر قوم۔ ہر فرقہ۔ ہر جماعت پر ہماری
 سرکار مادرِ مہربان کی طرح نظرِ شفقت رکھتی ہے۔ اور رعایا کی حفاظت اور ان کے بچوں کی تعلیم کا
 انتظام کرتی ہے۔ جا بجا مدرسے اور کالج اور دارالعلوم ہیں۔ اور مشرقی و مغربی علوم و
 فنون سکھائے جاتے ہیں۔ کاشتکاروں کو ہر طرح سے مدد دی جاتی ہے۔ اور بڑے
 بڑے خشک قطعے نہروں سے سیراب کئے جاتے ہیں۔ عدالت و انصاف کا یہ حال ہی
 کہ جب تک جرم ثابت نہ ہو مجرم کو سزا نہیں ہوتی۔ اور پھر نوڑے تلے نور۔ یہ کتنی بڑی
 بات ہے کہ اگر وہ کہہ ہو تکلیف ہو۔ شکایت ہو۔ اسے ہماری سرکار بخور

وہ ہمدردی سنتی اور اسے رفع کرتی ہے۔ ہمارے حاکموں کو ہماری فکر ہے۔ ہماری قدر
 ہے۔ ہمارا خیال ہے۔ ہم پر اعتبار ہے۔ جو برکتیں ہیں ان کے زیر سایہ حاصل
 ہیں ان کے لئے ہمارے بزرگوں کی رو صیں انہیں و عادتیں اور ہمارے دل انکی
 تحسین و سپاس سے لبریز ہیں۔ چراغ لیکر بھی ڈھونڈیں تو بھی ان سے بڑے شفیق
 مہربان۔ بلند ہمت و فیاض۔ قدردان و صاحب انصاف ہیں کوئی نہ ملے گا۔ اس سے
 پہلے ہند میں کب ایسا امن تھا۔ اور ایسی سلامتی۔ ایسا انتظام اور ایسا آرام؟ کب
 رحم کا ایسا عہد تھا اور انصاف کا ایسا دور؟ انگریزوں کی بدولت ہمیں بہت سی برکتیں
 حاصل ہیں۔ اور انہیں کی وساطت و مدد سے ہماری گہری اور اعلیٰ سے
 اعلیٰ قومی مرادیں برآئیں گی۔ جو ان کے مخالف ہیں وہ دور اصل اپنی قوم و ملک کے
 مخالف ہیں۔ جو ان کے ہوا خواہ اور دوست ہیں وہ سچے محب القوم۔ اور
 محب الوطن ہیں۔

اٹلی۔ اس کا رقبہ ایک لاکھ چودہ ہزار مربع میل اور آبادی ساڑھے تین کروڑ ہے
 قدیم زمانے میں رومنہ الکبریٰ کی بدولت اس ملک نے بڑا فروغ پایا اور صدیوں
 تک علوم و فنون اور مذہب و تہذیب کا مرکز رہا۔ زمانہ متوسط میں کبھی یہاں جرمنی کی
 حکومت رہی کبھی فرانس کی کبھی آسٹریا کی۔ اٹھارہویں اور انیسویں صدی میں
 یہاں عام طور پر آسٹریا کی حکومت تھی اور جا بجا ریاستیں قائم ہو گئی تھیں
 میں اٹلی نے آسٹریا کا جواب اپنے سر سے اتار پھینکا اور ساری ریاستیں ایک بادشاہ
 کے زیر نگیں ہو گئیں۔ یہاں بھی بہت کچھ عالمگیر فوجی خدمت کا سلسلہ ہے اور مہمات
 میں تیس پینتیس لاکھ سپاہی میدان میں حاضر کئے جاسکتے ہیں۔ اٹلی کے پاس

خاصہ نزدست بیڑہ ہے جو بالفعل آسٹریا کے بیڑہ کو بجز آڈریا ملک میں گھیرے
بیٹھا ہے۔

سرویا۔ اس کا رقبہ کل بیس ہزار مربع میل اور آبادی تیس لاکھ ہے۔ اہل سرویا
روسوں کی طرح سلاو نسل سے ہیں اور زار روس کو اپنا معاون و سرپرست جانتے
ہیں۔ یہ ملک پہلے سلطان روم کے قبضہ میں تھا۔ لیکن اس نے ۱۷۹۸ء میں پوری
آزادی اور خود مختاری حاصل کی۔ اسی ملک پر وہ جنگ شروع ہوئی جس نے سارے
یورپ کو ہلا دیا ہے۔

ہیلجیم۔ اس کا رقبہ گیارہ ہزار مربع میل مگر آبادی ستر لاکھ ہے۔ اسکی تاریخ عجیب اور
دلچسپ ہے۔ ۱۸۳۹ء میں جرمنی۔ آسٹریا۔ روس۔ فرانس اور انگلستان نے اسے آزاد
اور غیر جانب دار طاقت قرار دیا اور یہ شرط لگادی کہ لڑائی کے موقع پر ہیلجیم کسی طاقت کو
مدد نہ دے اور یہ پانچوں طاقتیں ایک دوسرے پر حملہ کرنے کے لئے ہیلجیم سے اپنی
فوج کو نہ لے جائیں۔ ہیلجیم کی غیر جانب داری کی شرطوں کو ۱۹۱۴ء میں ہیگ کے
کانفرنس میں جرمنی۔ آسٹریا۔ روس۔ فرانس۔ اور انگلستان نے از سر نو منظور و تسلیم
کیا۔ موجودہ جنگ سے چار روز پہلے جرمن سفیر نے شاہ ہیلجیم کو یقین دلایا کہ جرمنی ہیلجیم
کی غیر جانب داری کی شرط کو ہمیشہ نظر رکھے گا۔ اس کے دو ہی دن کے بعد جرمنی نے
اپنے سارے عہد و پیمان کے خلاف ہیلجیم سے اپنی فوج بجانے کی اجازت مانگی۔ تاکہ
فرانس پر حملہ کرے۔



عہد و پیمان پر سلطنتوں اور قوموں کا انحصار

ہزاروں برس سے ساری قوموں کے درمیان وحشی ہوں یا مہذب ہیں کا عہد و پیمان نہایت مقدس سمجھا گیا ہے۔ اور ہر فرد و بشر بلا تامل یہ کہہ دے گا کہ زبان کا پاس بڑا بھاری جوہر اور شہر طائشائیت ہو۔ ہمارے خانگی اور ہنرمندی تعلقات و معاملات کی بنیاد اسی پر ہے اگر عہد و پیمان مقدس نہ سمجھے جائیں تو نہ جان کی خیر ہے نہ مال کی سلامتی۔ وحشی سے وحشی قوموں کے نزدیک بھی عہد شکنی غایت درجہ کا مکروہ اور غلیظ فعل ہے۔ ایک ذرا سوچئے کہ کیا کسی حال میں جرمنی کو واجب تھا کہ اپنے عہد اور بین الاقوامی قاعدے کے خلاف منہ بیلجیم سے اپنی فوج لیجاسے؟ کو رستہ مانگے؟ بتائیے کہ جرمنی کو اپنے عہد کا کتنا پاس اور بین الاقوامی قوانین کا کتنا لحاظ ہے؟ مہذب قوموں کے آگے اس کا کیا منہ رہا اور کیا وقار؟ جرمنی کی اس بد عہدی اور وعدہ خلافی سے سارے عالم پر روشن ہو گیا کہ اہل جرمنی کے نزدیک نہ وعدہ کوئی چیز ہے اور نہ کمزور قوموں کے حقوق کے کچھ معنی ہیں۔ برعکس اس کے فرانس کے چلن کو دیکھئے ۱۸۷۰ء کی جنگ میں جرمنی سپاہیوں نے فرانسیسی سپاہیوں کا تعاقب کیا۔ اور انہیں بیلجیم کی سرحد تک پہنچا یا۔ اب جان بچا نیکی فرانسیسی سپاہیوں کے آگے دو ہی صورتیں تھیں۔ یا تو دشمن کے آگے اپنے ہتھیار ڈالیں یا بیلجیم کی غیر جانب داری کو بالائے طاق رکھ کر اس میں داخل ہو جائیں۔ ان کو آفرین ہے کہ انہوں نے شکست کی ذلت منظور کی۔ پر مروت و وفا کا منہ کالا نہ کیا۔

یہیچم اور فرانس میں جرمنی کی وحشیانہ حرکتیں

آہ! یہیچم اور فرانس میں جرمن سپاہ نے کیسی کیسی بے رحمی اور زیادتی کی۔ اور کیسی ہلاکی
سنگدلی اور بے مددی دکھائی! اے رب العالمین۔ خداوند ذوالجلال اور بادشاہ
کون و مکان! تو بہ ہے اور استغفار۔ ملک ہند کو ایسی آفتوں اور ایسے دنوں سے
بچائیو! ۵

درود دل باتو گویم کہ خداوند منی

یاد گویم کہ تو خود مطلق بر سر

کہاں سے وہ زبان لائیں جو ان ملکوں کی ویرانی کی کیفیت بیان کرے اور کس قلم سے
وہاں کے باشندوں کھال رقم ہو؟ شاندار اور قدیم شہروں اور قصبوں کو جلانا۔ کتب خانوں
کو آگ لگانا۔ کھیتوں اور باغوں کو ویران کرنا۔ دکانوں اور گھروں کو لوٹنا۔ بے گناہوں اور
زخمیوں کو جان سے مارنا۔ مردوں کے اعضاء کو کاٹنا۔ شریف عورتوں کو بے حرمت کرنا
ضعیفوں اور معصوم بچوں کو قتل کرنا۔ پورے پورے خاندانوں کو گھروں میں بند کر کے
آگ لگا دینا۔ راہ چلتوں کو گولی مارنا۔ ہسپتالوں پر گولے برسانا۔ گرجوں کو ڈھانا۔ خوبصورت
عمارتوں کو مسمار کرنا۔ یہ سب جرمن سپاہ کے کارنامے ہیں جو قوموں کی لوح دل پر مہیت
تک منقوش رہیں گے۔ کوئی جا کر ان جلی ہوئی بستیوں اور ویران شہروں کو دیکھے
جو جنگ سے پہلے دہن کی طرح سجے سجائے عیش و آرام کے لوازم سے آراستہ تھے
وہاں کے باشندوں کا یہ حال ہے کہ ۵

جلی ہیں وہو پ میں شکلیں جو ہاتھاب کی تھیں کھنچی ہیں کانٹوں پہ جو پتیاں گلاب کی تھیں

وہاں کے مردوں اور عورتوں اور بچوں نے جرمن سپاہ کی غارتگری اور بالادستی سے بچنے کے لئے

مقام امن جوڈ ہونڈا تو راہ بھی نہ ملی وہ ہتھرتا کہ خدا کی پناہ بھی نہ ملی
ہم ہندوستان کے ہیں جہاں کی خاک میں عیسیٰ و انسائیت ہے اور جہاں کے لوگ
ہندو ہوں یا مسلمان سبکیں و بے گناہ کو ستانا خدا کا گنہگار بننا جانتے ہیں یہیں عاقبت
کا خوف اور انسان کا لحاظ ہے جرمنی کی ایسی تہذیب اور کثرت سے ہمیں نفرت و
کراہیت ہے۔ اُن سے کسی کو فیضیابی کی کیا امید جنکے کلجے پتھر اور دل سپاہ اور دیک
شرم و حیا سے ڈھلے ہوں؟ ایشیائی قوموں کو ایسوں سے مہربانی اور وفا کی کیا آس
جنہوں نے فرنگی قوموں کو بے قصور ستایا اور رحم نہ کیا؟ جس قوم کے گولوں کے آگے
اگرچوں کو بھی خیر نہیں۔ اُسکی نظریں دیگر مذہب والوں کے معبد اور مندر اور مسجد
کیا وقعت رکھتے ہیں؟

اسباب جنگ

کئی باتیں اسباب جنگ میں شامل ہیں۔ مخالفوں کی روک تھام۔ ملک گیری
کی طمع۔ ضرورت۔ اپنا بچاؤ اور تحفظ۔ کمزوروں کی مدد اور ظلم و ستم کی بجائے یہ اکثر جنگ
کے اسباب ہیں۔ اب ہم یہ دکھانے کی کوشش کریں گے کہ موجودہ جنگ میں ہم ان سب
اسباب کو کام کرتے دیکھتے ہیں۔

اول۔ مخالفوں کی روک تھام۔ ہم پہلے بتا چکے ہیں کہ جرمنی نے آسٹریا اور اٹلی
کے ساتھ اسی غرض سے اتحاد کیا کہ روس اور فرانس کو دبا سکے۔ بلقان میں روسی نسل کے

لاکھوں لاکھ باشندے ہیں جرمنی اور آسٹریا کی یہی کوشش ہے کہ روسیوں کو ان سے
 الگ رکھیں اور بلقانی معاملات میں زار روس کو دخل نہ ہو۔ چنانچہ ۱۸۷۹ء میں جب
 آسٹریا نے بدویاتی سے بوسینا اور ہرزیگووینا کو سلطان روم سے بالکل الگ کر کے
 انہیں اپنی قلمرو میں شامل کر لیا اور روس نے اس دراز دستی پر جھگڑا اٹھانا چاہا تو جرمنی نے
 روس کو اطلاع دی کہ ہر وقت جنگ مجھے آسٹریا کا ساتھ دینا پڑے گا۔ اس دھمکی سے
 روس کو خاموش ہونا پڑا پس ہم صفائی سے دیکھتے ہیں کہ جرمنی اور آسٹریا کا اتحاد اسی
 مقصد سے تھا کہ روس یورپ میں زور نہ پکڑے پائے۔

روم۔ ملک گیری کی طمع جب ۱۸۷۸ء میں جرمنی نے فرانس کو شکست دی تو
 یورپ کی طاقتوں میں اُس کا بہت بڑا درجہ ہو گیا۔ اس زمانہ سے جرمنی کے شاہنشاہ
 کی یہ تجویز ہوئی کہ یورپ میں ہمارے زور و اقتدار کے سامنے کسی طاقت کو دم مارنے کی
 بھی مجال نہ ہو۔ اسی خیال سے بسمارک سٹے آسٹریا سے عہد کیا اور اُس عہد میں اُلمی کو بھی
 شامل کر لیا۔ اتنے میں ۱۸۷۸ء میں قیصر ولیم ثانی تخت نشین ہوا۔ عنان حکومت کو ہاتھ
 میں لینے کے دو برس کے اندر اُس نے بسمارک کو جسکی کوششوں اور تدبیروں کی بدولت
 جرمنی کو اتنا عرض ہوا وزیر اعظم کے عہدے سے معزول کر دیا۔ اور عقاب کی طرح بسند
 پروازی شروع کی۔ اب سے آئندہ اسکی حکمت عملی کا لب لباب یہی رہا کہ ساری دُنیا
 میں جرمنی کا درجہ اول ہو۔ اُس نے دیکھا کہ یکے بعد دیگرے ہمایوت عظیم الشان سلطنتیں
 برپا ہوئیں اور انہوں نے دور و دراز کے ملکوں پر مدتوں حکمرانی کی۔ قیصرانِ
 رومہ اُبکیرے۔ خلفائے عباسیہ۔ سلاطینِ عثمانیہ۔ تاجرانِ ہسپانیہ۔ خسرانِ فرانس
 اور باشاہانِ برطانیہ کی عظمت و شکوہ اور جاہ و جلال سے اُس نے اپنی قوم و سلطنت

کے لئے یہی سبق نکال لاکھ بیسویں صدی میں یہ حق جرمنی کا ہے کہ ہفت اقلیم کی شاہنشاہی کو اپنے قبضہ میں لائے اور صفحہ روزگار کو اپنی نعمات کی یادگاروں سے بھر دے اُس نے سوچا کہ میں اپنی لاکھوں لاکھ مسپاہ کے ذریعہ سے سارے آفاق کو اپنے زیر نگین اور اپنے تاج کو عقد ثریا سے بالا اور شاندار کر سکتا ہوں۔ ان پیٹھے میٹھے اور دل آویزاں خوابوں نے اُسے یہاں تک گدگدایا کہ سکندر کی طرح عالمگیری اور اقلیم ستانی کا اُس نے مصمم ارادہ کر لیا۔ ملک گیری کی یہ طمع لڑائی کا دوسرا سبب ہو۔

سوم۔ ضرورت۔ ادھر قیصر اپنے لئے سبز باغ لگا رہا تھا۔ ادھر اُس کے مدبروں نے یہ راگنی چھیڑی کہ جرمنی ملک گیری پر مجبور ہے۔ کیونکہ اسکی کثیر آبادی کے لئے جگہ چاہیئے۔ ان کا یہ کہنا ٹھیک بھی ہے۔ کیونکہ شہر میں جرمنی کی آبادی پورے چار کروڑ تھی اور شہر میں اسکی آبادی سات کروڑ نکلی یعنی بیالیس برس میں ان کا شمار قریب دو نا ہو گیا۔ زمین اُن کے پاس فرانس سے بھی کچھ ہی زیادہ ہو مگر آبادی کی کثرت کی وجہ سے ملک میں زیادہ گنجائش نہیں۔ ایسی سبب سے لاکھوں جرمن مختلف ممالک خصوصاً امریکہ میں جا بسے ہیں۔ لہذا انہیں ان کی کثیر آبادی کے لئے مقبوضات کی ضرورت ہے۔ آبادی کی کثرت کے ساتھ وہ اپنی تجارت کی غیر معمولی ترقی کو بھی دکھاتے ہیں۔ پچھلے چوالیس برسوں میں جرمنی کی تجارت اربوں ارب روپیہ کی ہو گئی۔ اس تجارت کی حفاظت کے بہانے اُس نے ایسا بیڑا تیار کیا جو دنیا کے بیڑوں میں دوسرا درجہ رکھتا ہے۔

چارم۔ اپنا بچاؤ اور تحفظ۔ جرمنی کی ان بندشوں اور بندہ پروں میں یورپ کی دیگر طاقتوں نے اپنے لئے بہت بڑا خطرہ دیکھا۔ قیصر ولیم ثانی اور اُس کے اراکین دولت

ملک جرمنی کے شعراء اور علماء اور وہاں کے مشہور خطیب اور انشا پرداز۔ کہیں اولوالعزمی کے روپ میں اور کبھی ضرورت کے پیرایہ میں۔ ساری قوم کو تحریک و ترغیب دے رہے تھے کہ اور طاقتوں سے جنگ کرنے کے لیے وہ تیار ہو جائے۔ خاصکر جرمنی اور آسٹریا اور اٹلی کے اتحاد سے سب کو مضطرب اور بے چین کر دیا تھا۔ چنانچہ قدرتاروس فرانس اور برطانیہ کو اپنے بچاؤ کا انتظام اس طرح کرنا پڑا کہ انہوں نے بھی آپس میں معاہدہ ثلاثہ قائم کر لیا۔

پانچم۔ کمزوروں کی مدد اور ظلم و ستم کی بنجیانی۔ ۱۹۱۴ء کے اگست کے شروع میں آسٹریا نے سرویا پر حملہ کر کے اور جرمنی نے بیلجیم کو چھیڑ کر برطانیہ۔ روس۔ اور فرانس کو نہ فقط اپنے بچاؤ پر بلکہ کمزوروں کی مدد اور ظلم کی بنجیانی پر آمادہ کیا۔ بیلجیم کی غیر جانبداری کی شرطوں اور وعدہ نہیں جیسا پہلے بیان ہو چکا۔ برطانیہ بھی شامل تھا جب جرمنی نے اپنے وعدہ کے خلاف بیلجیم پر فوج کشی کی۔ تو برطانیہ کو اپنے وعدہ کے مطابق بیلجیم کی حمایت لازمی ہوئی۔ اگر اس اہم اور نازک وقت پر اہل برطانیہ اپنی زبان سے ملے تو نہ ان کا ضمیر اٹھیں چین لینے دیتا اور نہ وہ دنیا کو منہ دکھانے کے لائق رہتے۔ اور حق تو یہ ہے کہ اُس وقت پر مخالفوں کے دل کے آگے کمزور پڑوسی کی پشت پر ہونا بڑی ہمت کا کام ہے۔ اور اسی پر انسان کے وقار کا دار و مدار ہے۔

ہمت بلند دار کہ نزد خدا و خلق
باشد بقدر ہمت تواعتبار تو

برطانیہ کے بہت سے عہد و پیمان اور قوموں کے ساتھ اور خصوصاً ہند کے ساتھ ہوئے ہیں۔ اگر برطانیہ اپنے اُس عہد کو جو بیلجیم کے ساتھ کیا تھا پورا نہ کرتا تو اُس کے اور عہدوں اور وعدوں کا قوموں کے آگے کتنا اعتبار جاتا؟ انسانیت اور سیاسی ضرورتیں

اس بات کی متقاضی تھیں کہ برطانیہ پورے طور پر ایفائے عہد کرے۔ ہمیں فخر ہے کہ ہم
 اُس قوم کے زیر سایہ ہیں جو زبان کی سچی اور وعدہ کی پکی ہے۔ ہم اہل ہند اپنے بادشاہ
 جلیج پنجم کے قربان ہیں جس نے اپنے لئے اور اپنے ملک کے لئے سخت اور جانکاؤ کلیفیں
 منظور کیں۔ پر مظلوم کی فریاد رسی سے منہ موڑنا اور اپنی زبان سے ٹلنا گوارا نہ کیا۔
 اور جیسے برطانیہ بلجیم کی مدد پر مجبور تھا ویسے ہی روس بھی سرویا کی مدد پر مجبور تھا
 کیونکہ روسی اور اہل سرویا ایک ہی اصل و گوہر سے ہیں اور ممکن نہ تھا کہ روسی اپنی
 آنکھوں سے اپنے بھائی بندوں پر ظلم ہوتے دیکھیں۔

چو عضوے بہ درد آور و روزگار دگر عضو ہار انسانیت را

آسٹریا اور جرمنی کی تیاریاں

ہم بتا چکے ہیں مسئلہ کے بعد جب اہل جرمنی نے فرانس کو شکست فاش دیکر
 اُس سے آسٹریا اور لوہین کے صوبے چھین لئے تو ملک نے آبادی اور تجارت میں
 غیر معمولی ترقی کی چنانچہ پچھلے چوالیس برسوں کے اندر آبادی عنقریب دو گنی
 اور تجارت کے ذریعہ سے دو چند دولت اور ملکوں سے آئے لگی۔ اب جرمنی کو اپنی طاقت
 و دولت کا نشہ چڑھا اور قیصر ولیم ثانی کی تخت نشینی کے زمانہ سے اسے ملک گیری کے
 خواب دکھائی دینے لگے۔ اب قیصر اور اسکے وزیر و مشیر یہ کہنے لگے کہ ہمیں اپنی
 اکثر آبادی اور تجارت کے لئے مقبوضات کی ضرورت ہے۔ مگر دنیا کے سارے زیریں
 حصے آباد اور مختلف طاقتوں اور قوموں میں تقسیم ہو چکے تھے۔ فقط افریقہ میں اب تک
 ایسے مقامات تھے جہاں وحشی حبشیوں کی بستیاں تھیں اور بحرالکاہل میں تھوڑے

چھوٹے چھوٹے جزیرے تھے خیر کسی مغربی طاقت نے تسلط نہیں کیا تھا۔ لہذا جرمنی
 نے ان جزائر میں اپنے جھنڈے گاڑ دیے اور افریقہ کے مغرب میں ٹوگو لینڈ اور کیرین
 پر اور جنوب مغرب اور جنوب شرق میں دو بڑے حصوں پر قبضہ کر لیا۔ افریقہ میں جنگ
 سے پہلے جرمنی کے مقبوضات کا کل رقبہ قریباً گیارہ لاکھ مربع میل تھا۔ یعنی ملک
 جرمنی سے چوگنا۔

یہ ملحوظ خاطر رہے کہ جرمنی نے ان وسیع حصوں کو اپنی قوم سے آباد کرنیکی کوشش
 نہ کی۔ شروع سے اُسکے خیالات یہی تھے کہ میں زر خیز حصوں کو قبضہ میں لاؤں یہ
 زر خیز حصے زیادہ تر برطانیہ۔ فرانس اور روس کے پاس ہیں۔ چنانچہ یہ تدبیر ہوئی کہ کسی
 طرح ان طاقتوں سے چھیڑ چھاڑ کرنی چاہیئے۔ اور یہ تینوں طاقتیں بڑی زبردست
 طاقتیں ہیں۔ ان سے لڑائی آسان نہ تھی۔ لہذا سب سے پہلے روس کو زک وینے کے
 لئے جرمنی نے آسٹریا سے اتحاد کیا۔ اور اُسے یہ لالچ دیا کہ تم بلقان میں اپنا عرب اور
 زور دکھاؤ۔ روسیوں کو وہاں کے معاملات میں ہاتھ نہ ڈالنے دو۔ اور آہستہ آہستہ
 ساری بلقانی ریاستوں کو اپنی قلمرو میں شامل کر کے روس کے جنوبی حصہ کے بھی مالک
 ہو جاؤ۔ اور میں تمہیں روس کے غضب و انتقام سے بچانے کے لئے تمہاری پشت پر
 ہوں اور بوقت ضرورت جان اور مال سے تمہاری مدد کر دوں گا۔ اسی سبب آسٹریا نے
 بڑی بڑی تیاریاں کیں۔ اپنی فوج کو جرمنی کے سانچہ پر ڈھالا۔ سرحدوں پر قلعے تیار
 کئے جنگی آلات کا ذخیرہ جابجا فراہم کیا۔ موقتہ پاسے ہی مشرق میں سلطان روم
 کے دوزخیز صوبے بوسینا اور ہرزیگووینا کو ملحق کر لیا اور آرمی ڈیوک فردیننڈ
 اور اُسکی زوجہ کے قتل کو سروايسے ساتھ جنگ کرنے کا بہانہ بنایا۔

جرمنی کی تیاریاں۔ ادھر جرمنی نے آسٹریا کو تو بلقان کا مالک بنانا چاہا اور
 آپ خود برطانیہ اور فرانس کے مقابلہ کی تیاری کرنے لگا۔ برطانیہ کی بحری قوت کے
 آگے ساری طاقتوں کا دم فنا ہوتا تھا۔ پس جرمنی کی کوشش یہ ہوئی کہ ایک زبردست
 بیڑہ تیار کرے۔ اور آہستہ آہستہ اپنی بحری قوت یہاں تک بڑھائی کہ ۱۹۱۴ء میں
 اس کا بیڑہ برطانیہ سے دوسرے درجہ کا ہو گیا۔ یہ بھی لازمی امر تھا کہ فوج تہایت زبردست
 ہو کہ فرانس کو یک بیک شکستہ اور عاجز کر سکے۔ سو اس کی بھی خوب تیاری کی گئی پچھلے چوبیس
 برسوں سے جرمنی اس جنگ کی تیاری میں لگا تھا اور ہر سال آلات و سامان جنگی جمع
 کرتا جاتا تھا۔ رفتہ رفتہ پوری قوم کو ہتھیار اٹھانا سکھایا اور بے انتہا سامان ذخیرہ کیا۔
 اور طاقتیں اپنے ملکی اور خانگی انتظام میں مشغول تھیں۔ اور یہ موذی خفیہ طور پر سفاکی اور
 خونریزی کی جستجو میں تھا۔ اپنے ہوائی اور بحری جہازوں اور آبدوز کشتیوں کے شمار کہ
 یہ بڑھاتا اور سائنس والوں سے قسم قسم کے ہلاک کن آلات بنواتا رہا۔

علماء اور فیلسوفوں کی تعلیم۔ بچہ اس کے یہاں کے علماء قوم سکھانے لگے کہ
 برطانیہ اور فرانس اور روس ہمارے سب سے بڑے دشمن ہیں اور ہمیں نیست و نابود
 کرنا چاہتے ہیں۔ اور ضرور ہے کہ ہم اپنی ساری طاقت سے اُن کا مقابلہ کریں فیلسوفوں
 نے کتابیں لکھنی شروع کر دیں کہ جنگ سے نہ فقط ہمیں نئے ممالک ملیں گے بلکہ جنگ کی
 بدولت خود ہم میں بڑے بڑے اوصاف پیدا ہو جائیں گے اور آئندہ خدا کی طرف سے
 ہمارے لیے یہی حصہ ہے کہ ہم کمزور قوموں کو مغلوب کریں اور اُن کے زیرِ خیر ملک
 اپنے قبضہ میں لائیں اور ساری دنیا کو جرمنی کی تہذیب کے اثر اور رنگ سے بھر دیں انہیں
 معلوم تھا کہ برطانیہ اور فرانس اور روس کو برباد کرنا کوئی سہل کام نہیں۔ لہذا اپنی جانب

سے نہایت دور اندیشی کے ساتھ ساہا سال سے بڑے غصب کی تیاریاں کیں اور کوئی
 دقیقہ اپنے جانتے فرو گذاشت نہ کیا۔ سپاہی تیار کیے۔ آلات اور سامان تیار کیے
 ہوئی جہاز تیار کیے جنگی بیڑہ تیار کیا۔ آبدوز کشتیاں تیار کیں۔ ساری قوم کو محار بہ
 کے لیے تیار کیا۔ چاروں طرف اپنے ہزاروں ہزار جاسوس چھوڑے اور فقط موقعہ کا
 انتظار تھا کہ دفعۃً موقعہ بھی آگیا اور خاصہ بہانہ مل گیا اور فی الفور جنگ چھیڑ دی۔

آغاز جنگ

ہم نے دیکھا کہ جرمنی فقط موقعہ کی تاک میں لگا تھا۔ پہلے بھی کئی دفعہ اس نے چھیڑ چھاڑ
 کی مگر اس خیال سے کہ اپنے پاس مضبوط بیڑہ نہیں زیادہ ہاتھ پاؤں نہ نکالے۔ ۱۹۱۴ء میں
 اچھا بدوست بیڑہ اس کے پاس تھا۔ اور خاص و وجوہ سے اس کی یہ کوشش
 تھی کہ جلد جنگ چھیڑ جائے اور مقصود ہاتھ آئے۔ اقول۔ آسٹریا اور خاصکر جرمنی کی کتابوں
 کے سبب روس اور فرانس کے دل میں کچھ شک گزرا کہ اس کی نیت غراب کھائی دیتی ہے۔
 اور انہوں نے یہ تجویز اور سعی کی کہ ۱۹۱۴ء تک اپنے فوجی انتظام کو مضبوط اور مکمل کر لیں۔
 پس جرمنی کو یہ فکر ہوئی کہ اگر اس وقت انہیں مارا تو آئندہ ہرگز موقعہ نہیں ملنے کا۔

دوسرے ۱۹۱۴ء میں روس اور برطانیہ میں بڑے بڑے اندرونی فساد پیدا ہو گئے
 روس کی رعایا بغاوت پر آمادہ تھی اور سرکار روس کے سامنے امن اور انتظام کو قائم رکھنے کا
 اہم مسئلہ درپیش تھا اور اسکے ساتھ ہی اور خرابیوں کی اصلاح میں روسی مدبّر لگے ہوئے تھے۔
 اسی سال ملک آئرلینڈ میں خانہ جنگی کی آگ سلگنی شروع ہوئی۔ اور آس پاس کی
 ساری طاقتوں کو خیال ہوا کہ برطانیہ میں بڑی بھاری بدظمی اور خونریزی ہوگی۔

روس اور برطانیہ کی ان حالتوں کو دیکھ کر اہل جرمنی بغلیں بجانے لگے کہ بس ایسے میں اگر
 کوئی حید جنگ کا مل جائے تو کام بن گیا۔ کیونکہ انہیں اس امر کا پورا یقین ہو گیا کہ روس
 اور برطانیہ ایسے میں لاچار و بے بس ہیں۔ اگر ہم اپنی کارروائی شروع کر دیں اور فرانس
 کو مار کر اُس کے مقبوضات چھینیں تو برطانیہ تو کچھ کر ہی نہیں سکتا کیونکہ اُس کے ہاتھ آئر لینڈ
 میں گھرے ہوئے ہیں۔ اور اگر روس فرانس کی مدد کے لیے آیا بھی تو اُسے ہماری مشرقی
 سرحد تک آتے آتے اتنی مدت لگے گی کہ ہم اُس وقت تک فرانس کا کام تمام کر کے آسانی
 سے روس کا مقابلہ کر سکیں گے۔ ان دو وجوہ سے اُسے بڑی بیقراری تھی کہ کسی طرح
 کوئی بہانہ ملے۔ ان دو وجوہ کے ساتھ جرمنی کو اس امر کا بھی پورا یقین تھا کہ اگر برطانیہ
 اور روس مجھ سے لڑنے کے لیے اپنی فوجوں کو ایشیا سے ہٹائیں۔ تو روس پر جھٹ
 چین اور جاپان حملہ کریں گے اور ہند میں یہاں وہاں تک خدہ ہو جائیگا۔ چنانچہ روس اور
 برطانیہ ان ہی فسادوں کے اندیشوں سے ہم سے ہرگز نہ لڑینگے۔ وہ اپنے ان ہی خیالوں
 اور قطع و برید میں مشغول تھا کہ ۲۸ جون ۱۹۱۴ء کو عالم کے چاروں گوشوں میں تاؤں
 پر یہ وحشت ناک خبر دوڑ گئی کہ آسٹریا کا ولیعهد آپج ٹویوک فرڈیننڈ بمعہ اپنی زوجہ کے
 بوینا کے دارالخلافہ سراہیو میں قاتلوں کے ہاتھ سے ہلاک ہوا۔ اس خبر کو سن کر سب
 سب مستدر و حیران رہ گئے۔ اور دنیا کے سارے بادشاہوں نے آسٹریا کے ضعیف
 و عمر رسیدہ شاہنشاہ کو ہمدردی کا پیغام بھیجا اور اس مکر وہ فعل پر اپنے غیظ و غضب کا
 اظہار کیا۔ شاہزادہ و شاہزادی کی تدفین کے بعد آسٹریا نے تحقیقات شروع کی اور
 ۲۳ جولائی ۱۹۱۴ء کو جرمنی سے صلح کر کے سرویا کو ایک ہفتہ کا اعلان جنگ
 دیا اور اس کے سامنے اس بنا پر کہ تمہارے چند افسروں کی طرف سے شاہزادے

اور شاہزادی کے قتل کی تحریک ہوئی ایسی دس شرطیں پیش کیں جن کا قبول کرنا ایک آزاد طاقت کے لیے ناممکن تھا۔ اس بات پر اہل سرویا اور یورپ کے سارے سلاطین متفق تھے کہ مجرموں کو خواہ کوئی کیوں ہوں پوری سزا ملنی چاہیے۔ یہ ضرور تھا کہ پہلے علانیہ مجرم کا ثبوت ہوتا۔ آسٹریا نے مجرم کا ثبوت کسی طاقت کو نہ دیا۔ فقط دعوے کیا کہ سرویا کی سازش سے یہ کام ہوا اور ایک ہفتہ کے اعلان جنگ سے سرویا کو دبانا چاہا اب ایک ایک روس برطانیہ۔ فرانس اور اٹلی کے وزیروں اور مدبروں کے کان کھڑے ہوئے اور انہوں نے محسوس کیا کہ اگر جلدی نہ کی جائے تو ایسی آگ لگ جائیگی جو یورپ کو بھسم کر دیگی۔ سبھوں نے کوشش کی کہ کسی طرح مشوروں سے فیصلہ ہو جائے۔

اور آسٹریا سے درخواست کی کہ سرویا کو ایک ہفتہ سے زیادہ ہٹلتی جاگ اور جرمنی سے بیچ بچاؤ کے لیے کہا گیا۔ یہاں آسٹریا اور جرمنی دونوں کچھ اور ٹھانے بیٹھے تھے۔ جرمنی نے ریت و لعل اور حیل و حجت کی۔ آسٹریا نے وقت کی میعاد نہ بڑھائی۔ اب اس کو یقین ہوا کہ میرے ہنسل و ہنجوم کو دبانے اور مجھے زک نہینے کی یہ ساری تدبیریں ہیں۔ اس لیے وہ سرویا کی مدد کو آمادہ ہوا اور اپنے ارادہ کا اعلان کر دیا۔ جرمنی اسی موقع کی جستجو میں تھا کہ کسی طرح روس کی طرف سے کوئی حرکت ہو اور میں وار شروع کر دوں۔ جرمنی نے سب کچھ سوچ رکھا تھا۔ اور سارا انتظام کر رکھا تھا۔ اُس نے روس سے کہا کہ بارہ گھنٹے کے اندر اپنی لشکر کشی بند کرو۔ روس نے مجبوری ظاہر کی اور کہا کہ اگر آسٹریا میرے ہنجوم سرویا کو نہ ستائے تو میں خاموش رہوں گا اور میں ہر طرح سے منظور کرتا ہوں طاقتہائے یورپ ملکر آسٹریا اور سرویا کے جھگڑے کا فیصلہ کر دیں۔

اب معاملہ بگڑنے اور دیگر گوں ہونے لگا۔ فرانس اور برطانیہ کو بڑی تشویش ہوئی

کہ کسی طرح فیصلہ ہو جائے۔ مگر جرمنی ہر تجویز میں کوئی نہ کوئی ریڑ لگا تہا۔ روس نے فرانس
 ہر طرح سے صلح کو قائم رکھنے کے لیے تیار تھے۔ اتنے میں جرمنی نے دوں برفوج کشی
 کر دی۔ اور بیلجیم سے اپنے ہی وعدہ کے خلاف فوج کے لیے رستہ مانگا۔ انگلستان
 کے مددگاروں نے جرمنی سے ان عجیب کارروائیوں کے معنی پوچھے۔ اُدھر سے اُنسا
 سوال ہوا کہ اگر جرمنی فرانس پر حملہ کرے تو برطانیہ کو کوئی اعتراض تو نہ ہوگا۔ برطانیہ نے
 جواب دیا کہ ہم فرانس کے شمالی ساحل کو اُس سے چھنتے نہیں دیکھ سکتے۔ اس جرمنی
 سے جواب آیا کہ اگر ہمیں فرانس پر فتح حاصل ہو تو ہم اُس کی زمین کا ایک فٹ بھی
 جو یورپ میں ہے اُس سے نہیں لیں گے۔ اس پر برطانیہ نے پوچھا کہ اگر فرانس کو شکست
 ہو تو اُس کے مقبوضات کا کیا حال ہوگا؟ جرمنی نے جواب دیا کہ ہم فرانس کے مقبوضات
 کی طرف سے کوئی اطمینان نہیں دلا سکتے۔ اس سبب جواب کا ایک ہی مطلب تھا کہ اگر
 فرانس کو شکست ہو تو اس کے زرخیز مقبوضات کا بہت بڑا حصہ اُس کے لیے لیا جائیگا
 اسی سبب جرمنی نے آسٹریا اور سربوینیا میں صلح کرانے کی کوشش نہیں کی کیونکہ اس کا
 دانت فرانس کے مقبوضات پر لگا تھا۔

اس وقت تک برطانیہ نے کوئی کارروائی ایسی نہیں کی جس سے جنگ کو اشتعال ہو
 اسی اثنا میں جرمنی نے بیلجیم سے رستہ مانگا اور کہہ دیا کہ اگر بارہ گھنٹے میں اجازت
 نہ ملی تو بیلجیم مخالف اور دشمن تصور کیا جائیگا۔ بیلجیم کے بادشاہ نے برطانیہ کو اس ظلم کی
 خبر دی۔ برطانیہ نے پھر جرمنی سے سوال کیا کہ اس بات کے کیا معنی ہیں؟ جواب یہ
 آیا کہ ہمیں بیلجیم سے ہو کر جانا ضرور ہے تاکہ جلد فرانس پر حملہ کریں۔ علاوہ بریں اور طرف
 فرانسیسی قلعے ہیں جن کی وجہ سے ملک میں داخل ہونا مشکل ہے۔ پر ہم وعدہ کرتے ہیں

کہ جنگ کے بعد بلجیم کے سارے نقصان کا پورا پورا معاوضہ دینگے۔ چہ خوب ایمیلی
اور بیجانی سے تو سارے عہد و بیان کو آگ لگائی جا رہی تھی۔ پھر بھی معاوضہ کا
وعدہ ہو رہا تھا۔ آخر ۴ اگست ۱۹۱۴ء کو خبر آئی کہ جرمن سپاہ بلجیم میں داخل ہو گئی۔
اس پر برطانیہ ایفا کے عہد کے لیے تیار ہو گیا اور جرمنی کو اعلان جنگ دے دیا۔
ہرچہ بادا باد! ماکشتی در آب انداختیم

جرمنی کی غلط اندیشیاں

ہم نے دیکھا کہ جرمنی نے آسٹریا کے ساتھ ملکر روس کو دبانے کی کیا تدبیر کی۔ ہم
نے یہ بھی دیکھا کہ اور طاقتوں سے مقبوضات حاصل کرنے کے لیے اُس نے جنگ کی
کیسی عظیم تیاری چوالیس برس سے کی۔ وہ موقعہ چاہتا تھا اور اُسے موقعہ بھی ملا۔
مگر ایک بات میں اُس نے ایسی سخت غلطی کی جو اُس کے حق میں زہر قاتل ہو گئی۔
اور جس کا نتیجہ اُس کے لیے نہایت حسرتناک ہو گیا۔ اُس کے مدبروں اور سفیروں
اور جاسوسوں نے صحیح طور پر قوموں کی نبض سے اُن کا اصلی حال دریافت نیکام
اس کا یہ ہوا کہ انہوں نے اپنے خیال میں کئی باتیں فرض کر لیں اور ظاہری حال کو
دیکھ کر اصلی حالت کی طرف سے غلط نتیجے نکال لیے۔ چنانچہ ہم اُن کا ذکر ذیل میں
تفصیل وار کرتے ہیں۔

اول۔ انہوں نے یہ فرض کر لیا اور آسٹریا کو یقین دلایا کہ روس میں فتنہ و فساد
اور اندرونی خرابیوں کا ایسا زور ہے کہ اگر سر رویا کو اس وقت دیا جائے تو روس
چوں و چرا کرنے کی ہرگز جرات نہ ہوگی۔ ان کا خیال بالکل غلط نکلا۔ کیونکہ

روس اپنے ہتھیاروں کی لاچاری کو دیکھ کر فوراً دو کو تیار ہو گیا اور ملک کی ساری رعایا
زار روس اور اس کی فوج کی پشت پر ہو گئی۔

دوم۔ جرمنی کو خیال تھا کہ اگر روس سر ویلہ کی مدد کو تیار بھی ہو جائے تو ہم ہاری
اس دھمکی سے کہ ہم اس موقع پر آسٹریا کا ساتھ دینگے ڈر جائیگا اور چپکا بیٹھا رہے گا
ششہ میں بھی جب آسٹریا نے ترکوں کے صوبوں بوسینا اور ہرزیگووینا کو اپنی
قلمرو میں ملحق کر لیا۔ روس نے اعتراض کیا اور جھگڑا چاہا اس وقت جرمنی نے فوج کشی کا
ڈراوا دیا اور روس چپ ہو گیا۔ سر ویلہ کے معاملہ میں بھی وہ وہی چال چلا پر
یہ مفید مطلب نہ ہوئی۔

سوم۔ جرمنی کو خیال تھا کہ اگر روس ہم سے لڑا تو چین اور جاپان اس موقع کو
غنیّت جانکر ایشیا میں اس پر حملہ کرینگے اور اس کا ناک میں دم کر دینگے۔ یہ خیال بھی
جھوٹا نکلا۔ کیونکہ چین و جاپان دونوں خاموش بیٹھے ہیں۔

چہارم۔ جرمنی کو یہ خیال تھا کہ اگر ہم فرانس پر حملہ کرنے کو بیلیجیم سے رستہ مانگیں
اور جنگ کا ڈراوا دیں تو بیلیجیم کو ہرگز ہمارے مقابلہ کی ہمت نہ ہوگی اور وہ خوشی
سے یا طوعاً و کرہاً ہمیں اپنے ملک میں سے فوج لیجانے کی اجازت دے دیگا۔ بیلیجیم
پر ان کی دھمکی اور انکی فوجی تعداد کا کوئی اثر نہ ہوا۔ اس نے اپنی غیر جانبداری کے
سبب سے اجازت دینے سے انکار کیا اور مقابلہ کو تیار ہوا۔

پنجم۔ ۱۹۱۴ء میں ملک آسٹریا لینڈ میں سخت فساد برپا ہوا برطانیہ کی طرف سے
اس ملک کو کینیڈا۔ آسٹریا۔ اور جنوبی افریقہ کی طرح اپنے مقامی تقاضوں اور
ضرورتوں کے مطابق اپنا خانگی انتظام کرنے کی اجازت ملی۔ اس طرح کے خانگی

انتظام کو انگریزی میں ہوم رول کہتے ہیں۔ اس ہوم رول سے آر لینڈ کے
 ایک صوبہ موسومہ اسٹر کے باشندے نہایت ناخوش تھے۔ انہوں نے درخواست
 کی کہ یا تو یہ ہوم رول عمل میں نہ آئے یا اہل اسٹر کا تعلق آر لینڈ کے ساتھ نہیں بلکہ
 انگلستان کے ساتھ رہے۔ یہ درخواست نامنظور ہوئی اور اہل اسٹر مقابلہ کو آمادہ
 ہو گئے قریب ایک لاکھ آدمی روز آئین جنگ سیکھنے لگے اور ادھر ادھر سے ہتھیار
 جمع کرے جولائی ۱۹۱۴ء میں باترہاں تک بگڑ گئی تھی کہ مصالحو کی کوئی صورت نظر
 نہیں آتی تھی اور خونریزی اور خانہ جنگی کا احتمال ہر لحظہ تھاجرمنی نے اس دردناک
 حالت کے نتیجہ نکالا کہ اہل برطانیہ اپنے خانگی معاملات میں ایسی بڑی طرح پھنسے ہیں کہ باہر کی
 کسی طاقت کے ساتھ اس وقت جنگ نہیں کر سکتے کیونکہ آر لینڈ کی سرکوبی کے
 واسطے ساری فوج کی ضرورت ملک ہی میں تھی۔ لہذا انہوں نے گمان کیا کہ اگر ہم فرانس
 کے ساتھ جنگ کریں اور بلجیم میں سے اپنی فوج لیجائیں۔ برطانیہ خاموش رہے گا اور کسی کو
 کوئی مدد نہیں پہنچا سکیگا۔ مگر جب ہم راکست کو برطانیہ نے جرمنی کو اعلان جنگ
 بھیجا تو اس کے دوسرے ہی دنوں اسٹروالوں نے اپنے سارے جھگڑوں پر
 مٹی ڈالی اور ایک سرے سے دوسرے تک ساری رعایا اکٹ ہو گئی۔
 جرمنی کی توقع کے خلاف دراصل نتیجہ یہ ہوا کہ ملک میں نفاق کی جگہ اتفاق پیدا
 ہو گیا اور فوج برطانیہ غنیم کے مقابلہ کو چلی۔

ششم۔ برسوں سے جرمنی کے فیاسوف اور نکتہ چیں دولت انگلیشیہ کے اتحاد
 و اقتدار پر ہنستے تھے۔ وہ کہتے تھے کہ سلطنت برطانیہ کے بڑے بڑے آزاد
 مقبوضات جیسے کینیڈا۔ آسٹریلیا اور جنوبی افریقہ ایک دوسرے سے اس قدر دور

میں اور اُن کی ضرورتیں اور تقاضے ایسے مختلف ہیں کہ ان میں سچا اتحاد ہو نہیں سکتا۔ اور جب اتحاد نہیں تو اقتدار بھی نہیں بچنا چھ اُن کے علماء یہ پیشینگوئی کرتے تھے کہ اگر برطانیہ کا مقابلہ کسی فرنگستانی طاقت سے ہو تو یہ سارے آزاد مقبوضات یعنی کمپڈ آسٹریلیا اور جنوبی افریقہ اُس جنگ میں اپنا بہت بڑا نقصان دیکھیں گے اور اپنے بھائیوں کا ساتھ ہر گز نہ دیں گے۔ جنگ چھڑتے ہی ان مقبوضات نے اپنی دولت و سپاہ۔ اپنا جنگی سامان اور بیڑہ سب کچھ ملک و وطن کی خدمت کے لئے اپنے بادشاہ جارج پنجم کے قدموں پر رکھا اور اپنے اتحاد و اقتصاد کو ثابت کر دیا۔

ہفتم۔ جرمنی کو یہ بھی خیال تھا کہ ملک ہند میں آئے دن کہیں کہیں کچھ نہ کچھ فساد ہوتا رہتا ہے اگر انگریز یہاں سے اپنی فوج کو ہٹائیں تو رعایا اور راجگان سب ان سے ناخوش ہیں کہ ملک سے فوج کے نکلنے ہی ہر جگہ آگ لگ جائیگی اور ہند ان کے ہاتھ سے جاتا رہیگا۔ اہل جرمنی نے چند خطیبوں کی مجنونانہ حرکتوں سے یہ نتیجہ نکالا تھا کہ ہند کے سارے لوگ اپنے بادشاہ سے بگڑے بیٹھے ہیں۔ اچھا ہوا جو اس جنگ سے جرمنی کو اپنی طاقت معلوم ہو گئی اور عالم پر روشن ہو گیا کہ باشندگان ہند نہ فقط انگریزوں کی سلطنت سے نہایت خوش اور آسودہ ہیں۔ بلکہ وہ سلطنت برطانیہ کی حمایت میں اور اپنے بادشاہ جارج پنجم کی مدد کے لئے سر اور زر دونوں کو قربان کرنا چاہتے ہیں۔ کون کہہ سکتا ہے کہ ہند کے لوگ اس موقع پر انگریزوں سے الگ ہیں؟ مصر و فرانس۔ خلیج فارس اور اراکاتہر کے راجوں اور مصر کوں میں ہندوستانی سپاہی روز اپنے خون سے یہ ثابت کر رہے ہیں کہ

اہل ہند دولت انگلشیہ کی ہڈی اور گوشت میں اور دولت انگلشیہ اہل ہند کی جان و روح ہے
 ہشتم۔ جرمنی کو کامل یقین تھا کہ ہم اور آسٹریا کوئی سا پہلو کیوں نہ اختیار کریں
 اٹلی کو کسی حال میں ہمارا ساتھ دینے سے عذر نہ ہو گا اور ہمارا اور اٹلی کا بیڑہ لکڑی انگریزوں
 کی تجارت اور رستہ بالکل بند کر دیں گے اگر انگریز ہمارے خلاف ہوں۔ ان کی یہ
 اُمید بھی خیال خام نکلی کیونکہ اٹلی نے ناپیچ پہلو کا ساتھ دینے سے انکار کیا اور جرمنی کی
 بے رحمیوں اور وحشیانہ حرکتوں کو دیکھ کر یہی مناسب جانا کہ اس طاقت کا مقابلہ کرے
 جو کمزوروں کو ستانیوالی قوموں کی مخالفت اور تہذیب کی دشمن ہے۔ مذکورہ بالا
 فاسد خیالوں اور غلط اندیشوں نے ایک سخت جنگ شروع کر دینے پر آمادہ کیا اور
 اُسے قوی اُمید تھی کہ میں آسانی کے ساتھ بلقان میں آسٹریا کے رعب و اقتدار
 کو قائم رکھ سکوں گا اور خود فرانس کو شکست دیکر اس کے وسیع و زرخیز مقبوضات
 مالک بن جاؤں گا۔ مگر جب لڑائی شروع ہو گئی تو اُسے تعجب و افسوس کے ساتھ
 محسوس کرنا پڑا کہ یہ سارے خوابے خیال جھوٹے تھے اور ان کی تعبیر نا اُمیدی اور
 حسرت ہے۔ اب تو اسے اپنی جان کے لائے پڑ گئے ہیں اور اپنی ہستی کے لیے لڑنا ہی

سلیسیم اور پولینڈ میں جرمنی کا تسلط

یہ بات بعید از فہم اور ناقابل تسلیم سی معلوم ہوتی ہے کہ جرمنی کو اب اپنی جان کے
 لائے پڑ گئے ہیں کیونکہ اس جنگ کو اب دوسرا برس ہے اور لڑائی اب تک یوروں
 پر ہے اور جرمنی میں تکان اور افسردگی کے آثار دکھائی نہیں دیتے۔ برعکس اس کے
 وہ ایک طرف تو بیلجیم کو دبا کر بیٹھا ہے اور دوسری طرف پولینڈ میں گھس گیا اور

روسیوں کو پیچھے ہٹا رہا ہے۔ پس ظاہر میں ایسا معلوم ہوتا ہے کہ اب تک میدان
 جنگ میں وہ فائدہ مند رہا ہے۔ پر یہ خیال بالکل غلط ہے۔ سلیم اور پولینڈ پر قبضہ کر لینے سے
 یہ نہیں ثابت ہوتا کہ جرمنی کو فتح ہو گئی۔ ہم جانتے ہیں کہ دو سبب اُسے موقع ملا سلیم کو
 دبا لے اور فرانس کے مشرقی حصہ پر حملہ کرے۔ اول۔ اُس نے ساہا سال سے
 لاکھوں سپاہ اور بے شمار سامان جنگ کے لیے تیار کیا اور موقعہ پاتے ہی ایک
 بیک اعلان جنگ دیا اور سلیم میں داخل ہو گیا۔ شاہ سلیم کے پاس ایک چھوٹی سی
 فوج تھی جو جرمنی کے لشکر جرار کے آگے کوئی حقیقت نہیں رکھتی تھی لہذا تین ہفتے
 کے اندر اسے سلیم میں پورا تسلط حاصل ہو گیا۔ کسی چھوٹی سی ریاست کو دبا لینا اور اسے
 اپنے قبضہ میں رکھنا کوئی بڑی بات نہیں۔ وہم۔ جرمنی نے پہلے سے سلیم اور فرانس پر
 فوج کشی کی اور پیشتر اس کے وہ مقابلہ کو تیار ہوں اُن کے ملک میں پھیل گیا غور کر کے
 دیکھتے تو معلوم ہو گا کہ فرانس میں جرمنی کو ایسی ذک ملی ہو جس کا انجام اُس کے لیے اچھا
 نہیں۔ جنگ چھیڑتے ہی اس نے پہلے سلیم کو زیر کیا۔ اور پھر سیدھا پیرس کی طرف ناپنا
 رخ کیا۔ دنیا حیرت اور بوجھ کے عالم میں سیر دیکھتی رہی اور قوموں نے خیال کیا
 کہ فرانس کے دار الخلافہ کی شامت و تباہی غیب سے مقرر ہو چکی۔ اتنے میں خبر آئی کہ برطانیہ
 اور فرانس کی فوج نے جرمن سپاہ کو شکست دی اور اُسے پسپا کیا اور رفتہ رفتہ
 دھکیلتے دھکیلتے اُسے فرانس کی مشرقی حد تک پہنچایا جبکہ جرمنی کو ملک فرانس
 میں پیچھے ہٹایا۔ اُس وقت سے وہ ہٹا ہی رہا اور بار بار اپنی ہزاروں کوششوں کے
 آگے نہیں بڑھ سکا۔ اب تو برطانیہ اور فرانس نے کافی سپاہ اور کافی سامان جمع
 کر لیا ہے اور چٹان کی طرح سامنے جے ہوئے ہیں۔

پھر لوگ خیال کرتے ہیں کہ جرمنی کا پولینڈ میں داخل ہونا ثابت کرتا ہے کہ اُسے روسیوں
 پر بہت بڑی فتح حاصل ہوئی۔ یہ خیال بھی بہت کچھ غلط ہے۔ روس کے پیچھے ہٹنے
 کے یہ معنی نہیں کہ روسی فوج کٹ گئی اور روسیوں کو شکست ہو گئی روس نے بھی تو اسی
 جنگ میں پہلے دو دفعہ جرمنی کو پسپا کیا اور مشرقی پریشیا میں داخل ہو گیا تھا اور
 ادھر آسٹریا کی فوجوں کو دبا تا اور مارتا ہوا سارے گلیشیر میں پھیل گیا۔ اور آسٹریا
 کے دارالخلافہ پر حملہ کرنے والا تھا۔ پس آگے بڑھنا فقط سپاہیوں کی تعداد اور سامان
 جنگ کی کثرت پر موقوف ہے۔ پہلے روس کو موقع ملا۔ وہ سینکڑوں میل آگے بڑھ گیا
 اب جرمنی کو موقع ملا ہے وہ بڑھ رہا ہے جیسے روس کے آگے بڑھنے کے یہ معنی نہیں
 تھے کہ آسٹریا اور جرمنی کو شکست ہو گئی۔ وہیے جرمنی کے آگے بڑھنے کے یہ معنی نہیں
 کہ روس کو شکست ہو گئی۔ روس ایک ہزار میل کے خط پر تین طاقتوں سے بھر ہوا ہے
 یعنی جرمنی۔ آسٹریا اور ترکی جس حصہ میں جرمنی سے مقابلہ ہو رہا ہے وہاں سپاہیوں
 اور سامان کی کمی کے سبب اُسے پیچھے ہٹنا پڑا۔ اور حصوں سے فوج کو ہٹا کر مقابلہ
 کرنا مصلحت نہیں۔ ورنہ وہ حصے کمزور ہو جائیں گے۔ لہذا ابھی تو پیچھے ہٹ رہا ہے پر
 جس دن اُس کے پاس نئے سپاہی اور نئے سامان ہوئے اسی دن آگے بڑھیکامیہ ملحوظ
 رہے کہ آسٹریا اور جرمنی نے جنگ کی تیاری برسوں سے کر رکھی تھی اور یہ سارا زور اُنکی
 تیاری کا نتیجہ ہے۔ یہ بھی خیال رہے کہ جب تک روس کی فوج اچھوتی میدان جنگ
 میں موجود ہے۔ روس کا اُس وقت تک کوئی نقصان نہیں اور پولینڈ کے لینے سے جرمنی کو
 کوئی خاص فائدہ بھی نہیں۔ بلکہ اُس کی فوج وہاں پھنسی ہوئی ہے اگر اسے ہٹاتا ہے تو
 روس جھٹ پولینڈ میں آجائیگا۔ اور اگر اسے یہاں ہی رکھے تو فرانسیسی زور شور کلمہ نہیں

موجودہ جنگ

اس جنگ کے نشیب فراز کو پورے طور پر سمجھنے کے لیے چند باتوں کو یاد رکھنا نہایت ضروری ہے۔ کئی لحاظ سے موجودہ جنگ کے طریقے ہمیں بدے ہوئے معلوم ہوتے ہیں۔
 اول۔ پہلے زمانہ میں میدانوں پر آمنے سامنے کھڑے ہو کر لڑتے تھے۔ اب دور دور تک زمین کے اندر ہی اندر گہرے اوپچ وریچ مورچے اور خندق کھود لیتے ہیں۔
 دوم۔ پہلے لڑائی کا خاتمہ چند دنوں میں ہو جاتا تھا اب خندقوں اور مورچوں میں بیٹھ کر مہینوں اور برسوں لڑ سکتے ہیں اور ممکن ہے کہ اس پر بھی جنگ کا خاتمہ نہ ہو۔
 سوم۔ پہلے تیرا ورتلوار۔ نیزہ اور بندوق سے لڑتے تھے۔ اب ان ہتھیاروں کے علاوہ زیادہ تر بڑے گولوں سے غنیم کے مورچوں اور مذموں کو اڑاتے اور اُس کی فوج کو تباہ کرتے ہیں۔

چہارم۔ پہلے زیادہ سے زیادہ چند لاکھ آدمی فریقین میں ہوتے تھے۔ اب فریقین میں لاکھوں لاکھ ہوتے ہیں۔

پنجم۔ پہلے لڑائی کا دائرہ بہت محدود اور چھوٹا ہوتا تھا اب دور دور تک سینکڑوں میل کے خط پر لڑتے ہیں اور ایک ایک حملے میں لاکھوں آدمی غنیم پر جھونک بیٹھے جاتے ہیں۔
 ششم۔ پہلے چند دنوں میں غنیم کو میدان جنگ سے ہٹا سکتے تھے اب غنیم کو اُس کے مورچوں اور خندقوں سے نکالنا بڑا مشکل ہے۔ سبب یہ کہ جرمنی کو پیچھے ہٹنے سے اب تک نہیں نکال سکتے ہیں۔ تو پھر فتح کیونکر حاصل ہو اور کس طرح سے دشمن شکست کھائے۔ اور جنگ کا پورا پورا فیصلہ اور خاتمہ ہو یا ہمارے ان سوالوں کا

جواب ذیل میں ہے۔

موجودہ جنگ میں فتح و شکست کی صورتیں

ہم جانتے ہیں کہ فتح بہت کچھ محاربین کی ہمت و شجاعت پر بھی موقوف ہو۔ موجودہ جنگ میں دونوں طرف بڑی دلیری و ہیبا کی دکھائی دیتی ہے۔ اگر ایک آفت ہو تو دوسرا قیامت۔ اگر ایک آتش کا پرکالا ہے تو دوسرا بلا کا پتلا۔ جانہین کی یہی کوشش ہے کہ کسی طرح مخالف کو شکست ہو جائے۔ پر اتنا ضرور ہے کہ جو حق پر ہوتا ہے دنیا اسی کی فتح جاتی ہو اور اُس کی فتح کے لیے دعا کرتی ہے اور خود اُس کے دل میں اس اطمینان ہوتا ہے کہ نہ دشمن کے قہر و غضب اُسے خوف اور نہ اپنی جان دینے کا اُسے غم ہوتا ہے۔ ہماری سرشت ایسی ہے کہ جبلی طور پر ہمارے ضمیر و کاندھ پر یہ خیال نشین ہے کہ خدا کے عز و جل ظالموں اور مفسدوں کو سزا دیتا اور انہیں جہنم پر بھیجتا۔ بخشتا اور بچاتا ہے۔ ہم وضاحت کے ساتھ یہ دکھا چکے ہیں کہ موجودہ جنگ میں ہر امر برائی کی سازش ظلم اور طمع ہے۔ ہنگامِ خدا کی جان اور انسانیت و اخلاق کے تقاضوں کا اُس نے ذرا خیال نہیں صلح کے پیام میں اُس نے جنگ کی تیاری کی ہنگام کارزار میں یہ درندوں اور وحشیوں کی طرح پیش آیا۔ دنیا کج راحت اور گوشہ اطمینان کی خواہاں تھی۔ اس نے اپنے فتنہ و شر سے اُسے پریشان کر ڈالا باری تعالیٰ کے احکام اور پیغمبر اور رسول اور اولیائے کرام سب یہی کہتے ہیں کہ کسی کو نہ ستاؤ اور زمین پر فساد نہ پھیلاؤ۔ وَاللّٰهُ لَا يُحِبُّ الْمُفْسِدِينَ ۝

آسائش دو گیتی تفسیر میں دو حرف است بادوستاں تملطف بادشمنان مدارا

مگر اسے نہ احکام دین کی کوئی پروا ہے نہ خوف معاویہ۔

یہ بھی فطرتی طور پر ہمارے دلوں پر نقش ہے کہ سارے عالم کا خالق و مالک خداوند کریم ہے اَلْاِنْسَانُ يَكْفُرُ بِاللّٰهِ يَحْدِلُ فِيْ شَيْءٍ اِزْدِيْ اِيْكَ حَقِيْقَتِيْ اور ابدی ثبوت ہے جو اسے مکرانا ہے وہ چور چور اور ریزہ ریزہ ہو جاتا ہے۔ آدمی خواہ کتنی ہی سعی کوشش کیوں نہ کرے نصرت و کامیابی خدا ہی کی طرف سے ملتی ہے اَللّٰهُ يَمْشِيْ فِى السَّمٰوٰتِ وَفِى الْاَرْضِ وَمَا بَيْنَهُمَا وَمَا تَحْتَ الثَّرَىٰ اور ہر انسان لڑتا اور جھگڑتا ہے اور ادھر وہ جو عالم الغیب اور عارف القلوب ہے اپنے تحت پر سب کچھ دیکھتا ہے اور فقط اُن لوگوں کی مدد کرتا ہے جو ہر حال میں خدا کے خوف کو مد نظر رکھتے اور حق پر چلتے ہیں۔ ایسے لوگ میدان جنگ میں شیر زمین کی طرح دلیر و کڑار اور میخ آہنی کی طرح مضبوط اور پائدار رہتے ہیں۔

ایک بات یہ بھی ہے کہ جو حق پر ہوتے اور خدا کا خوف کرتے ہیں اُنہیں موت کے خیال سے ڈر نہیں لگتا۔ کیونکہ وہ جانتے ہیں کہ موت اور قضا خدا کے اختیار میں ہیں اور جب وہ حکم کرتا ہے تب یہاں سے سدھارتا ہے اِنَّا لِلّٰهِ وَاِنَّا اِلَيْهِ رٰجِعُونَ اور جب تک اُس کا حکم نہ ہو آدمی کو ضرور زیاں پہنچ نہیں سکتا۔ اس عقیدہ سے دل کو سکون و قرار ہوتا ہے اور میدان جنگ میں آدمی بیخوف اپنے دشمن کا مقابلہ کرتا ہے۔ یہ سارے امور فتح کی اخلاقی صورتوں میں داخل ہیں۔

قطع نظر ان ساری باتوں کے ہم یقین کے ساتھ کہہ سکتے ہیں کہ موجودہ جنگ میں فتح کی تین ضروری شرطیں ہیں۔

اول۔ یہ لڑائی کسی محدود دائرہ میں نہیں بلکہ سینکڑوں میل کے خطبہ ہو رہی ہے

اس لحاظ سے جدھر زیادہ سپاہی ہوں گے اُدھر فتح کا امکان زیادہ ہے۔
 دوم۔ خندقوں اور مورچوں میں ٹھیکر لڑنے کے لیے بہت سامان جنگ چاہیے
 لہذا جس فریق کے پاس آخر تک سامان جنگ بکثرت ہو گا وہ غالب ہو گا۔
 سوم۔ آجکل کی لڑائی میں بغیر روپیہ کے کچھ نہیں ہو سکتا۔ کیونکہ طرح طرح کے
 چھوٹے اور بڑے گولوں اور قسم قسم کی توپوں اور ہتھیاروں کی ضرورت ہے۔ انہیں بنوانے
 یا خریدنے کے لیے بہت زر چاہیے۔ پھر سپاہیوں کے سامان۔ جانوروں کی خوراک
 زخمیوں کی دوا دارو۔ فرموں اور ڈاکٹروں کے انتظام اور سارے جنگی لوازم کیلئے
 روپیہ ضروری ہے۔ پھر اس کے ساتھ جنگی اور ہوائی جہازوں اور ان کے سارے
 سامان کے اخراجات ملائیں ہم قیاس سے سمجھ سکتے ہیں کہ لڑائی میں ہزاروں ہی چیزوں
 کی ضرورت پڑتی ہے اور ان اور ان سب کے پیچھے روپیہ کا خرچ ہے۔ علاوہ بریں
 جنگ میں سوطح کے نقصان کو چھیلنا ہے کہیں جہاز غرق کر دیے گئے یا سڑنگ سے
 ٹکرا کر ٹوٹ گئے اور دب گئے۔ کہیں فوج کے جانور مارے گئے۔ کہیں
 توپیں بیکار کر دی گئیں۔ کہیں کچھ سامان دشمن کے ہاتھ لگ گیا وغیرہ وغیرہ
 لہذا ضرور ہے کہ ایسے نقصانات کے متحمل ہو سکیں اور ان کی تلافی بھی کر سکیں
 پس ظاہر ہے کہ بغیر کثیر التعداد سپاہیوں اور بے شمار آلات حرب اور
 بے انتہاد دولت کے فتنہ ہونا محال ہے اب ہم دیکھیں کہ کس طرف فتح کی
 یہ تینوں مشرطیں پائی جاتی ہیں اور کس طرف نہیں۔ کیونکہ ہم خود سمجھ سکتے ہیں
 کہ جس طرف سپاہی۔ سامان جنگ اور دولت تینوں کثیر ہوں اُس طرف
 فتح ہوگی۔ اور جدھر ان تینوں کا توڑا ہے اُدھر شکست لادری اور یقینی ہے۔

آسٹریا اور جرمنی کی موجودہ حالت

اب ہم دیکھیں کہ آسٹریا اور جرمنی کے واسطے فتح کی اُمید ہے یا نہیں۔
اس امر کا اندازہ کہ اُن کے لیے فتح کی اُمید ہے یا نہیں اسی وقت ہو سکتا ہے
جب ہم اُن کی موجودہ حالت پر غور کریں۔ فصل سابق میں ہم نے خوب عنایت
کے ساتھ سمجھا دیا کہ آجکل کی لڑائی میں فتح کا دار و مدار تین چیزوں پر ہے۔ اول
بے شمار سپاہی۔ دوم۔ بے انتہا سامان جنگ۔ سوم۔ کثیر دولت ہم جانتے
ہیں کہ آسٹریا اور خصوصاً جرمنی نے ساہا سال سے بہت بڑی تیاریاں کیں اور
اُن دونوں کو گمان تھا کہ اگر جنگ چھڑ جائے تو ہم بہت جلد فتح مند ہو جائیں گے مگر اب
فی الحقیقت اُن کا کیا حال ہے؟ یہ تو ہم جانتے ہیں کہ اُنہوں نے ٹرکی کو بھی اپنے
ساتھ شامل کر لیا ہے۔ لیکن ٹرکی کے شامل ہونے سے انہیں کوئی فائدہ نہ پہنچا
سوا اب ان تینوں طاقتوں کا حال یہ ہے کہ ٹرکی کو ایشیا رکوچک میں روس کے
اور ماوراء النہر میں برطانیہ کے ساتھ لڑنا ہے اور دونوں مقامات پر اسے کمی دفعہ
شکست ہوئی۔ انگریز اور فرانسیسی در وانیال میں گھسے ہوئے ہیں اور ترکیوں کی بحر
تجارت بالکل بند ہے نتیجہ یہ ہے کہ آسٹریا اور جرمنی کو کوئی چیز در وانیال کی راہ سے
نہیں پہنچ سکتی۔ آسٹریا کا حال ہے کہ اس کے بیڑے کو اٹلی کے بیڑے نے
بحر اڈریاٹک میں گھیر رکھا ہے اور آسٹریا کی تجارت بھی بالکل بند ہو گئی ہے۔
بحر اڈریاٹک میں اٹلی کے جنگی جہاز ہیں اور بحر شام میں انگریزوں اور فرانسیسیوں
کے جنگی جہاز ہیں۔ ان کے سبب سے آسٹریا نہ تو اپنے ملک سے باہر کوئی چیز بیچ

سکتا ہے اور نہ باہر سے کچھ منگاسکتا ہے۔

پرجرمنی کا حال ظاہر میں بہتر اور واقع میں ابتر ہے۔ یوں تو جرمنی سلیم اور پولینڈ پر قابض ہے۔ پروہ بھی ٹرکی اور آسٹریا کی طرح گھرا ہوا ہے۔ اس کے جو جزیے بحر الکاہل میں تھے چھن گئے۔ افریقہ میں ٹوگو لینڈ۔ کیریوں۔ جنوب مغربی افریقہ یہ سب اس کے ہاتھ سے نکل گئے۔ یعنی اس کے مقبوضات میں سے ساٹھ لاکھ مربع میل زمین اس کے ہاتھ سے جانی رہی۔ چین میں جو علاقہ جرمنی کا تھا اُسے جاپان نے لے لیا۔ اور چین کو واپس دے دیا۔ اب فقط افریقہ کے جنوب مشرق میں ایک علاقہ ہے۔ سو اس کے لینے کی بھی تجویز ہو رہی ہیں۔

یورپ میں خشکی پرجرمنی زبردست معلوم ہوتا ہے۔ مگر زبردست کیا کرے جب چاروں طرف سے گھیر جائے؟ اس کے جنگی جہاز انگریزوں کے بیڑہ کے خوف کے مارے اپنے بندوں میں چھپے ہیں۔ اب ان کا ایک جہاز بھی سمندروں میں کہیں دکھائی نہیں دیتا۔ تجارت ان کی ایک پیسہ کی نہ رہی۔ اگر باہر سے سامان جنگ منگاتے ہیں تو انگریزی بیڑہ اُسے رستہ ہی میں روک لیتا ہے کیونکہ بحر شمالی میں برطانیہ نے رستہ بند کر دیا ہے۔ اور جو جہاز غیر جانبدار ملکوں کے ہیں ان کی تلاشی لی جاتی ہے۔ ان باتوں کے سبب جرمنی جلکریگناہ مسافروں کو اپنی آبدوز کشیوں سے نقصان پہنچاتا ہے۔ اب غور کیجیے۔ جرمنی نے اپنی ساری رعایا کو ہتھیار دے رکھے ہیں اس سبب سے زور کے ساتھ لڑتا رہا ہے اور ابھی اور لڑیگا۔ مگر اب تک اس کے پندرہ لاکھ سپاہی مر چکے اور کوئی بیس لاکھ سخت زخمی ہیں باہر سے ایک سپاہی نہیں لاسکتا۔ اب تو بڑھوں اور نو عمر لڑکوں کو بھی معرکہ میں بھیجتا ہو فرانس

کی طرف اس کے آزموزہ کار اور جنگ آزما سپاہی ہیں۔ اب ہم دیکھ سکتے ہیں کہ
رفتہ رفتہ اس کے سپاہی کم ہوتے جاتے ہیں اور یوں ہی مرتے مرتے اور زخمی ہوتے
ہوتے اُن کا شمار اتنا کم ہو جائیگا کہ جرمنی کے لیے لڑنا غیر ممکن ہو گا۔ اس وقت جرمنی
جو روس کی طرف حملہ کر رہا ہے اسی میں اس کے زخمیوں اور مقتولوں کی تعداد
ساڑھے سات لاکھ تک پہنچ گئی ہے۔ اگر اسی طرح اس کے سپاہی مرتے کھیتے جائیں
تو آخر میں اسے قطعی مات ہونی ہے۔

سپاہیوں کی طرح لوازم جنگ بھی اشد ضروری ہیں۔ بخندقوں اور مورچوں میں بغیر
آلات اور ہتھیار کے سپاہی کچھ نہیں کر سکتے۔ اور جنگی آلات کو تیار کرنے کیلئے سنیکروں
چیزوں کی ضرورت پڑتی ہے۔ اور یہ چیزیں کسی غیر ملک سے آ نہیں سکتیں کیونکہ چاروں
طرف سمندروں پر انگریزوں کے جنگی جہاز لگے ہوئے ہیں۔ اور باہر سے سامان لانے کا
کوئی رستہ نہیں۔ ہاں کبھی کبھی خفیہ طور پر ہالینڈ اور ڈنمارک کے سوداگروں کے
ذریعہ سے کچھ مال ہاتھ لگ جاتا ہے۔ مگر اس سے کیا کام چل سکتا ہے۔ چنانچہ وہاں
اب یہی ایک صورت ہے کہ جو کچھ ملک میں ہے وہ کام میں لایا جائے۔ یہ تیس سال کا
ذخیرہ کیا ہوا سامان تھا جس سے اب تک روز دکھاتا رہا ہے۔ کبھی نہ کبھی تو اس کا
خاتمہ ہو گا اور کافی پیمانہ پر سامان جنگ مہیا کرنا مشکل ہو جائیگا۔ اُس وقت
جرمنی کیا کرے گا؟

مگر سب زیادہ پریشانی کی بات جرمنی کے لیے یہ ہے کہ اس کی تجارت
ایک برس سے بالکل ماری گئی۔ اسی کی بدولت اُس نے خوب زربیمٹا اور لوازم
و آلات حرب تیار کئے۔ پر اب تجارت نہ ہونے کے باعث انہیں روپیہ کا

نقصان ہوا اور ملک کا خزانہ بھی خالی ہوتا جاتا ہے۔ تقریباً آٹھ کروڑ روپیہ کا اس کا روزانہ خرچ ہے۔ یہیں جب روپیہ نہ رہیگا تو فوج کے اخراجات کا کیونکر متحمل ہو سکیگا؟ خطرہ یہ ہے کہ فقط صوبہ جات متحدہ سے جنگ کے واسطے یہ قرض لے سکتا تھا۔ پروہ اس کی عہد شکنی اور وحشیانہ کارروائیوں سے ایسے ناراض اور ملول ہیں کہ اسے پیسہ بھی نہ دیں گے۔

ایک نہایت غور طلب بات یہ بھی ہے کہ جنگ کے اخراجات کے علاوہ طرح طرح کے نقصانات اٹھانے پڑتے ہیں۔ مثلاً اسی ہفتہ میں روس نے بحر بالٹک میں جرمن بیڑہ کو شکست دی اور اس کے سب سے بڑا جنگی جہاز متین چھوٹے جنگی جہازوں اور آٹھ تار پیڈ کشتیوں کے غرق آب کر دیا۔ علیٰ ہذا القیاس انگریزوں اور فرانسیسیوں نے اس کے کئی جنگی جہاز اور کئی کشتیاں غرق کر دیں یا گرفتار کر لیں۔ اسی طرح آئے دن اس کے ہوائی جہازوں کی بھی نقصان ہوتا رہتا ہے۔ تو سوال یہ ہے کہ کیا جرمنی ان نقصانات کو پورا کر سکتا ہے۔ اور نئے جہاز وغیرہ اس قدر تیار کر سکتا ہے کہ پورے زور کے ساتھ مقابلہ کر سکے؟ ہمارا جواب یہ ہے کہ ایسے نقصانوں کو پورا کرنے کے لیے اس قدر دولت ضرور ہے کہ بیان نہیں ہو سکتا۔ نہ تو جرمنی کے پاس اتنی دولت ہے اور نہ ان نقصانوں کی تلافی ہو سکتی ہے۔

جو حال جرمنی کا ہے وہی آسٹریا اور یوگوسلاویہ کا ہے۔ یہ بھی اپنے لیے باہر سے نہ سپاہی لا سکتے۔ نہ جنگی سامان منگوا سکتے ہیں۔ اور ان کی بھی تجارت یک قسماً جاتی ہے اور وہ دن سارا اندوختہ صرف ہوتا جاتا ہے۔ روس برطانیہ۔ فرانس اور اطالی نے چاروں طرف سے ان کا محاصرہ کر رکھا ہے اور کسی غیر ملک سے ان کے

پاس کوئی سامان پہنچنے نہیں دیتے۔ جرمنی اور آسٹریا اور ٹرکی کے لئے سمندر
پر ان کو شکست دینا بالکل ناممکن ہے۔ اور جب تک یہ چاروں طرف سے
سمندر کا رستہ گھیرے ہوئے ہیں ان تین طاقتوں کو باہر سے کسی قسم کی مدد نہیں
پہنچ سکتی۔ بے شک جب تک ان تینوں کے پاس روپیہ اور سامان جنگ ہے یہ
لڑتے رہیں گے۔ اور جب کچھ نہ رہیگا۔ لاہرم بات ماننی اور صلح کرنی پڑیگی۔

روس، برطانیہ اور اٹلی کے مسائل

آجکل خندقوں اور مورچوں کی لڑائی ہے اور ایسی لڑائی کا فیصلہ اسی وقت
ہو سکتا ہے جب ایک طاقت کے پاس سپاہی اور سارے لوازم جنگ آخر تک
ہوں اور دوسری طاقت بالکل عاجز اور لاچار ہو جائے۔ ہم نے دیکھ لیا کہ جرمنی
آسٹریا اور ٹرکی کو باہر سے کسی صورت میں بھی مدد نہیں پہنچ سکتی۔ اب ہم دیکھیں
کہ روس، برطانیہ، فرانس اور اٹلی کے کیا اور کیسے وسائل ہیں۔

اول۔ ان چاروں طاقتوں کی آبادی ملا کر اُن تیس کروڑ ہے۔ اور جرمنی
آسٹریا اور ٹرکی کی آبادی ملا کر ساڑھے چودہ کروڑ ہے۔ پس ظاہر ہے کہ چون
لڑائی زور پکڑے گی۔ ان چاروں طاقتوں کے سپاہی روز روز بڑھتے جائیں گے
چنانچہ یہی ہو رہا ہے۔ انگلستان کے تیس لاکھ آدمی اس وقت ہتھیار بند ہیں مگر
کینیڈا، آسٹریلیا اور نیوزیلینڈ میں اور نئی فوجیں تیار کی جا رہی ہیں۔ روس بھی لاکھوں
سپاہ اور بہت سامان جنگ تیار کر رہا ہے۔ اٹلی نے لڑائی میں شامل ہونے
سے پہلے نو مہینے تک پوری تیاری کی۔ جرمنی اور آسٹریا نے تو اپنی ساری

فوجیں میدان جنگ میں ڈال رکھی ہیں۔ مگر یہ چاروں طاقتیں اب اپنی کمیوں کو
بے راکر رہی ہیں۔ اور نتیجہ بھی دکھائی دے رہا ہے۔ کہ ان تینوں طاقتوں کے
آدومی گھٹتے جاتے اور روس اور برطانیہ اور فرانس کے بڑھتے جاتے ہیں۔

دوم۔ جرمنی اور آسٹریا کا پلہ شروع میں بھاری دکھائی دیا۔ اس کی وجہ یہی
تھی کہ انہوں نے جنگ کا پورا سامان برسوں سے تیار کر لیا تھا۔ اور روس اس
موقعہ پر پیچھے ہٹنے کا سبب بھی یہی ہے کہ اُن کے پاس سامان اور ہتھیار پورے
نہیں تھے۔ لیکن ایسا عین اٹک کوشش یہی ہے کہ اس کمی کو پورا کریں اور جلد سے
سپاہی اور سامان جنگ میں بھیجیں۔ علاوہ بریں روس گھبرا ہوا نہیں ہے۔
وہ خود بھی آلات حرب بنا رہا ہے اور جاپان سے بھی خرید رہا ہے
برطانیہ اور اہل فرانس بھی اپنے سپاہیوں کے لیے جنگی سامان بہت بڑے پیمانہ پر
بنارہے ہیں اور چونکہ سارے سمندروں کے مالک ہیں چاروں طرف سے بلا
روک ٹوک سب کچھ منگوا رہے ہیں۔ کینیڈا۔ امریکہ اور ہند میں برطانیہ کے لیے
بہت آلات جنگی تیار ہو رہے ہیں۔ اور فرانس جو چاہتا ہے امریکہ سے خریدتا ہو
لہذا جنگی ہتھیار اور لوازم کے اعتبار سے بھی ان چاروں طاقتوں کی قوت دن بدن
بڑھتی جا سکی۔ اور ان کے مخالفوں کا زور گھٹتا جائیگا۔

سوم۔ ان چاروں طاقتوں کے لیے سمندروں کے رستے کھلے ہیں اور ان
کی بحری تجارت بدستور جاری ہے۔ سابق کی طرح چاروں طرف سے دولت ان
کے پاس آرہی ہے اور یہ برسوں تک جنگ کے بے قیاس اخراجات کو اٹھا
سکتی ہیں۔ اسی دولت سے وہ اپنے جنگی سامان میں اضافہ کر رہی ہیں۔ اور

ہر آسانی اپنے سارے نقصانات پر اور کر سکتی ہیں۔ خواہ کتنی ہی مدت تک
لڑائی کیوں نہ رہے۔ نہ لڑاکا سامان کم ہو سکتا ہے اور نہ یہ جنگ کے اخراجات
سے عاجز آ سکتی ہیں۔

روس۔ برطانیہ۔ فرانس اور اٹلی کا مدعا

ہم نے حتی المقدور واقعات کی صحیح اور اصلی تاریخ فائدہ عامہ کے خیال
سے لکھی اور یہ دکھانے کی کوشش کی کہ یہ بیست ناک جنگ جرمنی اور آسٹریا کی
خود غرضی اور کارستانی سے شروع ہوئی اور ان دونوں کی خفیہ تیاریوں۔ حیلہ
سازوں اور بے رحمیوں سے ثابت ہے کہ اگر ان کا زور توڑا نہ جائے تو کسی طاقت
کی خیر نہیں۔ چنانچہ روس۔ برطانیہ۔ فرانس اور اٹلی نے قصد کر لیا ہے کہ خواہ کتنی
ہی دولت کیوں نہ صرف ہو اور کتنی ہی جانیں کیوں نہ جائیں۔ ہم آسٹریا اور جرمنی کو
اس قدر کمزور کرینگے کہ یہ دونوں پھر اپنی طمع اور سازشوں سے لاکھوں بیش قیمت
جانوں کا خون ناحق نہ کروا سکیں اور قوموں کو نقصان نہ پہنچا سکیں۔ ان دونوں
نے براعظم یورپ کو تباہ کر دیا۔ اور ان ہی دونوں کے فتنہ و فساد کے سبب
وہاں گھر گھر زمین و ماتم ہے۔ وہ چاروں طاقتیں جانتی ہیں کہ اگر یہ دونوں مغلوب
نہ کیے جائیں تو یورپ کو امن و آرام نصیب نہ ہوگا۔ اور آنے والی نشتوں کا خون
پھر پانی کی طرح بہایا جائیگا۔ اگر ان دونوں کو پوری شکست نہ تو کمزور کر کے
آئندہ کوئی پناہ اور سلامتی نہیں اور رحم و انصاف دنیا سے جاتا رہیگا۔ اور ساری
چھوٹی چھوٹی قوموں اور ریاستوں کو یہ اپنی غلامی کا جو پہنا میں گے۔ لہذا بڑے

عزم و استقلال کے ساتھ چاروں طاقتیں ان دونوں موزنیوں اور ظالموں کا
مقابلہ کر رہی ہیں اور جب تک ان کا مدعا و مقصود حاصل نہ ہو یہ تلوار کو ہرگز میدان
میں نہیں کریں گی۔ اور ان کا مدعا و مقصود یہی ہے کہ ہمارے ملک اور ہماری اولاد کو
پہن اور آرام ملے۔ کمزور قوموں کو سلامتی اور اطمینان حاصل ہو جہر و ہمدردی
اور رحم و انصاف کا پایہ بلند ہو۔ تہذیب و اخلاق کی بنیاد گہری اور پختہ ہو۔
سارے عالم میں امن و امان کا دور ہو۔ اور ہر شخص اور ہر قوم اپنی ہی
کمانی اور محنت کے پھل پر گزارہ کرے۔

بہشت آنجا کہ آزار سے نباشد

کے رابا کے کار سے نباشد



Great European

BY

JOEL WAIZ LAL,

WITH AN INT

Hakim Moh



۲۵۹۳

۲۵۹۳

۲۵۹۳

حقه خنک

۲۵۹۳

بسم الله الرحمن الرحيم

حقیقت جنگ

مصنفه

چوئل و اعظلال ایم - اے - ایم - او - ایل

مع تفسیر

از جناب معالی القاب حکیم محمد اجمل خاں صاحب

“حاذق الملك”

[illegible]

نقشه یورپ و آسیا

بحر اوقیانوس

ایرانی

افغانستان

بوشاق

بحر شام

ایران

فنیقیه

فرنگستان روس

بناری

ترکستان روس

ایشیائی روس

ایشیائی شرقی

چینگ

اگر میس

رج این کشور اگر میس

بِسْمِ اللَّهِ الرَّحْمَنِ الرَّحِيمِ
وَعَلَىٰ سُلْطَانِ الْوَلَدِ

حقیقت جنک

مُصَنَّفٌ

جوہیل و اعظا لال ایم اے ایم او ایل

مع تقیہ ریاض

از جناب معالی القاب حکیم محمد اجل خاں صاحب ذوق الملک

ایضاً سنزنی پریس و ہالی منشی نظام الدین بہار چھپی

تقریظ

از جناب معالی القاب سیم محمد جمال صاحب صادق الملک

میں نے کتاب حقیقت جنگ کو اول سے آخر تک غور کے ساتھ مطالعہ کیا اس کے مصنف میرے دوست ذوالعظلال صاحب ہیں جو انگریزی، عربی فارسی اور اردو میں اچھی دستگاہ رکھتے ہیں۔ اس سے پہلے میں نے اُن کے ایک سے زیادہ لکچرز موجودہ عظیم الشان جنگ یورپ پر سنے ہیں۔ وہ اردو کے بہت اچھے لکچرار ہیں۔ اگر اُنہیں اردو میں اعلیٰ تقریر کرنے والوں کی فہرست میں شامل کیا جائے تو میری حقیر رائے میں کوئی قابل اعتراض بات نہو گی۔ ختنے لکچر میں نے اُن کے سنے ہیں۔ اُن سے میں یہ اندازہ کر سکا ہوں کہ موجودہ جنگ کے متعلق اُنہوں نے بہت سی کتابوں کا مطالعہ کیا ہے۔ یہی وجہ ہے کہ میں نے اُن کی اکثر رائیں صحیح واقعات پر مبنی پائی ہیں۔

اس کتاب کو حقیقت میں اُن لکچروں کا خلاصہ اور انتخاب سمجھنا چاہیے۔ اگر میں اس کتاب کو اُن لکچروں کے ساتھ مقابلہ کروں جو میں نے سنے ہیں تو میں بغیر تامل کے یہ کہوں گا کہ وہ دلچسپی اس کتاب میں کسی قدر کم نظر آتی ہے جو لکچروں میں دیکھی گئی تھی۔ غالباً اسکی وجہ یہ ہوگی کہ یہ کتاب جیسا کہ میں نے ابھی لکھا ہے ایک منتخب چیز ہے۔ اسلئے اس میں وہ مفصل بحثیں درج کرنی نامناسب تھیں جو دہلی کے اکثر اصحاب نے مصنف صاحب کی زبان سے سنی ہوں گی۔

اس کتاب کے لکھنے اور شائع کرنے سے یہ مقصود ہے کہ پبلک چند اوراق کے پھرنے کے بعد ایک صحیح نتیجہ پر جلد پہنچ جائے اسلئے تفصیلی بحثوں کو ترک کرنا اور اختصار کو پیش نظر رکھنا مصنف کے لئے ایک ناگزیر بات تھی۔

موجودہ جنگ نے تمام عالم کی توجہ کو اپنی طرف ایک تقناطیسی کشش سے کھینچ رکھا ہے اور اسکے ساتھ ہر ایک ملک کو کم و بیش دلچسپی ہے اس لیے اس کے حالات پر غور کرنے کے بعد ہر شخص کے دل میں قدرتی طور سے یہ سوال پیدا ہوتا ہے کہ اس ہیبت ناک جنگ کا آخری نتیجہ کیا ہوگا؟ اس سوال کو ہندوستان کی اُردو داں پبلک کے لئے یہ کتاب حل کرنے والی ہے۔

نیز کمی تعلیم کی وجہ سے ہندوستان میں غلط قیاس کی پیروی بہت آسانی کے ساتھ عام ہو جاتی ہے اور بے بنیاد افواہیں یہاں کی آب و ہوا میں سہل طور پر پرورش پا جاتی ہیں جس کا نتیجہ پبلک کی خود ان کے دلوں کی تکلیف دینے والی بے اطمینانی ہوتی ہے۔ اس لئے ہر ایک محب ملک کا فرض ہے کہ وہ اہل ملک کو اس اطمینانی کے حفیض سے نکال کر اوج اطمینان پر پہنچائے۔ یہ دوسری اہم غرض ہے جسے یہ مختصر کتاب پورا کرتی ہے۔

اسکے علاوہ آپ اس کتاب میں بہت سی وہ صحیح معلومات پائیں گے جو اب تک شاید آپ نے نہ پڑھی ہوں۔ اور اس طرح یہ کتاب آپ کی معلومات میں ایک اچھا حصہ اضافہ کرنے میں آپ کی مددگار ہوگی۔

گو مجھے دو تین جگہ مصنف صاحب کے طریق استدلال سے اختلاف ہی لیکن میں عام طور پر اس کتاب کو اُردو خواں پبلک کے لئے بہت مفید سمجھتا ہوں۔ اور مجھے